
ಚಂದಮಾಮ 


ನಾಲ್ಕು ಭಾಷಿ ಸೆಗಳಲ್ಲಿ 


ಒಂದಿಯಲ್ಲಿ 
ಚಂದಾಮಾಮಾ ಬರಲಿದೆ 


ಮೊದಲೇ ಚಂದಾದಾರರಾಗಿರಿ 
ಬಿಡಿ ಪ್ರತಿ ರೂ, ೦-೬-೦ ವಾರ್ಷಿಕ ಚಂದಾ ರೂ, ೪-೮-೦ 





“ತೆಲುಗಿನಲ್ಲಿ ಚಂದಮಾಮ 


ಬಿಡಿ ಪ್ರತಿ ರೂ. ೦-೬-೦ ವಾರ್ಷಿಕ ಚಂದಾ ರೂ. ೪-೮-೦ 





"ತಮಿಳಿನಲ್ಲಿ ಆರು 


ಬಡಿ ಸ್ರತಿ ರೂ. ೦-೩-೦ ವಾರ್ಸಿಕ ಚಂದಾ ರೂ, ೪-೮-೦ 
ಈ ಕೆಳಗಿನ ವಿಳಾಸಕ್ಕೆ ಬರೆದು ಏಜೆನ್ಸಿ ವಿವರಗಳನ್ನು ತಿಳಿದುಕೊಳ್ಳಿ. 


ಚಂದಮಾಮ ಪಜ್ಲಿಕೇರ್ಷಸ್‌, 


ಪೋಸ್ಟು ಬಾಕ್ಸ್‌ ನಂ. ೧೬೮೬ ಮದ್ರಾಸು- ೧. 


ಇಗ ಗ ಗಗ ಗಗ ಗಾಗ ಗಾ ರಾಫಗ್ಯಾಗಾರ್ಯಗ್ಯಗ್ಗಗ್ಯಾರ್ಗಾರಫಗಫಗಾಫಟಫ್ಸ್‌ಟ್ಬಫಟಾ ಗರಗ ಗೂ ಫಟಫಲ್ಸ ಸ್ನ ಫರ್ಳ್ಯಲಣ ಗರಗ ಗಾಗಾ ೂರ್ಗ್ಯಾರಗ್ಯಫರ್ಯೂರ್ಗಾರ್ಯಾರ್ಯಾಫಗಾರಭಗಾರ್ಗ ಘಾಗರ್‌ ರಫಗ ಭಗ ಕಟ್ಸಫ್ಗಫ್ಗ್ಯಾಫರ್ಟಾಲ . 

ಸ ಗಾಗಾರ ಗ್ಗ 


ನ್ರಿಯವಾಚಕರೇ, | ` 


ಚಂದಮಾಮನು ದಿನ ದಿನಕ್ಕೂ ಹೆಚ್ಚು ಜನ. ಪ್ರಿಯನಾಗುತ್ತಿರುವುದು 
ಸಂತೋಷದ ಸಂಗತಿ. ಅದನ್ನು ಹೆಚ್ಚು ಓದುಗರ ಅಭಿಸ್ರಾಯ - ತಿಳಿದು ಮತ್ತೂ 
ಉತ್ತಮಗೊಳಿಸುವುದಕ್ಕಾಗಿ ಓದುಗರ ಸಲಹೆ ಅಭಿಪ್ರಾಯಗಳನ್ನು ತಿಳಿಯಲು 
ಆಶಿಸುತ್ತೇವೆ. 

ಚಂದಾದಾರರಾಗಲು ಇಷ್ಟಪಡುವ ಅನೇಕರು ಚಂದಮಾಮ ಪ್ರತಿಯನ್ನು 
ನಿ. ನಿ. ಮೂಲಕ ಕಳುಹಿಸಲು ಕೇಳುತ್ತಾರೆ. ಆದರೆ ಕಾರಣಾಂತರದಿಂದ ನಾವು 
ನಿ.ಪಿ. ಗಳನ್ನು ಕಳುಹಿಸುವ ಪದ್ದತಿ ಇಟ್ಟಿ ಲ್ಲವೆಂದು ಈ ಮೂಲಕ ತಿಳಿಸಲು ` 
ಅಪೇಕ್ಷಿಸುತ್ತೆ ವೆ. ಮತ್ತು ಒಂದು ವರ್ಷಕ್ಕೆ ಕೂಾಸುಹಳೊಡು1 ಸ್ವೀಕರಿಸಲಾರೆವು: ` 








ಇಷ್ಟ ಪಡುವವರು 5 ರೂಪಾಯಿಗಳನ್ನು ಸಕಳ ಮನಿಯಾರ್ಡ ರ್‌ ಮೂಲಕ 
ಬಟ ಚಂದಾದಾರರಾಗಬಹುದು. ಪತ ತ್ರವ್ಯವಹಾರಕ್ಕೆ ಕೆಳಗಿನನಿಳಾಸವನ್ನು 
ಇಂಗ್ಲಿಸಿನಲ್ಲಿ ಬರೆದರೆ ನಮಗೆ ಜಾಗ್ರತೆ ತಲುಪುತ್ತದೆ. ಸಂಪಾದಕ. 


11117111111. 70071081710%1, 
೫. ೫, 1006, ?1400140--1, 


ತಾರಾಗಾ್ಸ್‌್ಸ್ಗಟ 






















ಮಕ್ಕಳ ಆರೋಗ್ಯ, ಮತ್ತು ಶಕ್ತಿಗೆ 
ಬಯೋಜಟೋನ 





ಚಿಕ್ಕ ಬಾಲಕ ಬಾಲಕಿಯರೇ. 
ನಿಮಗೆಲ್ಲಾ ಬೇಕಾದ ವಿಷಯ 
ಗಳನ್ನು ಚಂದಮಾಮ ಸದಾ 
ಕೊಡಲು ಸಿದ್ಧ. ಅದಕ್ಕೆ ನಿಮಗೆ 
ಎಂತಹ ಕತ್ತೆ ಪದ್ಯ ಚಿತ್ರಗಳು 
ಇಷ್ಟವೆಂದು ನಮಗೆ ತಿಳಿಸಿದಲ್ಲಿ 
ಅದನ್ನು ಚಂದಮಾಮ ಸ್ರಕಟ 
ಸಲು ಪ್ರಯತ್ನಿಸುತ್ತಾನೆ. 





ರಾಯ್‌ & ಕ್ಕೊ ದ್ರಿನ್ಸೆಸ್‌ ಸ್ಟ್ರೀಟ್‌, 


ಬೊಂಬಾಯಿ ೨. 





01/7 08//877೩ ಳು, 1949 


ಚಂದಮಾಮನಲ್ಲಿ 





ಈಸ 
ವಿಷಯಗಳು ಪುಟ 
ಹಕ್ಕಿಯ ಹೆಮ್ಮೆ ಕಟ 
ಬಿಸಿಲಿನಿಂದ ಬಿಡುಗಡೆ ಬಹ? 
ಬಾಲನಾಗಮ್ಮ ಹ್ಗ 
ಯುಕಿ ಶಾಲಿ 2ಪ್‌ಶ ಬಲಹೀನ ಆ ಶಕ್ತಿಯನ್ನು ಕೊಡು 
ಣ್ಯ ದು. ಹಲ್ಲು ಮೊಳೆಯುವಾಗ ಆಗುವ 
ಅಕಾಲಮೃತ್ಯು ಬ 26 ಭೇದಿಯನ್ನು ನಿಲ್ಲಿಸುವುದು. ಆರೋಗ್ಯ 
ಷಃ ಮತ್ತು ಪುಷ್ಟಿ ದಾಯಕವಾದುದು. 
ಕುಮತಿ ಸಲ್ಲು ಗ ಟ್ಟ 15, 17. 700879 & 00., 802/87 4. . 
ಅಂಗರಶ್ಚಕ ಸತ 
ಮಂತ್ರಿ ಪದವಿ ಹ ಕು ಏಜೆಂಬೆರುಗಳಿಗೆ ಸುಸಂಧಿ 
ಳು ಏಜೆಂಟರುಗಳಿಲ್ಲದ ದೊಡ್ಡ ಪುಟ್ಟ 
ಚಂದಮಾಮ ಸ್ಪರ್ಫಃ 45] ಹಳ್ಳಿಗಳಲ್ಲಿ ಚಂದಮಾಮನ ಮಾಠಾಟಗಾ 
ರಂಗೋಲಿ ವ ಕಕ ರರರೂ. ೨-೦-೦ ಮಾತ್ರ ಕಳಿಸಿ ೭ ಪ ಪ್ರತಿ 
| ಗಳನ್ನು ಪಡೆದು ರೂ. ೦-60ಎಂ ಗಳ ಲಾಭ 
ಮಕ್ಕಳ ಬೆಳವಣಿಗೆ ೨.46 | ವನ್ನು ಪಡೆಯಬಹುದು. "೧೫ರಿಂದ ೨೦ನೇ 
ನಿಜಾನದ ನಿನೋದಗಳು .... '. 48 ತಾರೀಖಿನ ಒಳಗಾಗಿ ಠೂ. ೨--೦-೦ನ್ನು 
1 ಮನಿಯಾರ್ಡರು ಕಳಿಸಿ ನಿಮ್ಮ ಪ ಪ್ರತಿಗಳನ್ನು * 
ಹಿಂದೀ ಪಾಠ ೨28 510 ಪಡೆಯಿರಿ. 
ಬಿಡಿ ಸಂಚಿಕೆ ಪ್ರತಿ ಒಂದಕ್ಕೆ 
ಇವಲ್ಲದೆ ಚಿತ್ರದೊಗಟು, ಕಂಡುಹಿಡಿ, ರೂ, ೦-೬-೦ ಮಾತ್ರ. 
ಇತ್ಯಾದಿ ನಿಷಯಗಳೆಷ್ಟೋ. * ವಿಳಾಸವನ್ನು ಇಂಗ್ಲಿ ಹಿನಲ್ಲಿ ಬರೆಯಿರಿ, ” 


01141112 4111111. 011101 
/. ೫. 1686, 3147848--1, 





ಹಾಹಾಹಾ. ೨೨. ಪಾಪಾ ಸಾಬ ತಾ.ಪಂ. ಈ. ಸಡೌಾತ ಡಾ. 2...ಎಾಎ್‌....... ಇಾಯಾಡಾ ಪಂತ ಸಾ. 
4.1%/70/7೩17%೬ ಸ | 1817, 3949 


ಮುಖಚಿತ್ರ 


ಗೋಕುಲದಲ್ಲಿ ದಿನದಿನಕ್ಕೆ ಕೃಷ್ಣನ ಹಾವಳಿ ಹೆಚ್ಚುತ್ತಿದೆ. ಕಂಸ ಕೃಷ್ಣನನ್ನು 
ಕೊಲ್ಲಲು ಉಪಾಯಗಳ ಮೇಲೆ ಉಪಾಯಗಳನ್ನು ಹಾೂಡುತ್ತಿದ್ದಾನೆ. ಪೂತನಿ 
ಬಂದು ಸತ್ತಳು, ಶಕಟಾಸರ ಸತ್ತ ಸ ತೃಣಾವರ್ತ ವಾಯುರೂಪದಲ್ಲಿ ಬಂದು ಕೋಲು 
ಯತ್ನಿಸಿ ಅವನೂ ಅದೇ ಗತಿ ಹೊಂದಿದ. 


ಇಷ್ಟು ಗಂಡಾಂತರಗಳು ಬಂದರೂ ವಿಷ್ಣುವಿನ ದಯೆಯಿಂದ ಎಲ್ಲಾ ಕಷ 
ಗಳೂ ನಿವಾರಣೆಯಾಗಿಹೋದುವು. ಈ ರೀತಿಯ ಭಯದಿಂದಿರುವುದು ಎಂದಿನ 
ವರೆಗೆ? ಊರಿನವರೆಲ್ಲಾ ಸೇರಿ ಏನಾದರೂ ಒಂದು ಉಪಾಯ ಮಾಡಿ ಈ ಭಯ 
: ದಿಂದ ಮುಕ್ತರಾಗಲು ಯೋಚಿಸ ತೊಡಗಿದರು. ಒಬ್ಬ ಬುದ್ಧಿವಂತ ಅವರಿಗೆ ಹೀಗೆ 
ಹೇಳಿದ; 


ಮಿತ್ರರೇ! ಈ ಊರಲ್ಲೇ ಇದ್ದರೆ ನಮ್ಮ ಕಷ್ಟ ನೀಗುವಂತಿಲ್ಲ. ಸ್ಥಳ ಬದ 
ಲಾಯಿಸಿ ಎಲ್ಲರೂ ಇಲ್ಲಿಗೆ ಹತ್ತಿರದಲ್ಲೇ ಇರುವ ಬೃಂದಾವನಕ್ಕೆ ಹೋಗೋಣ. ಅಲ್ಲಿ 
ಪಶುಗಳಿಗೆ ಮೇಯಲು ಹುಲ್ಲೂ ನೀರೂ ಮನೆ ಮಠಗಳನ್ನೂ ಕಚ್ಚಿಕೊಳ್ಳಲು ವಸತಿ [ 
ಸಹ ಇದೆ. ಅಲ್ಲಿ ಹೋಗಿ ಸುಖವಾಗಿರಬಹುದು.'' . ಎಂದು ಸಲಹೆ ಕೊಟ್ಟ. 


ಈ ಉಪಾಯ ಬಹಳ ಒಳ್ಳೆಯದೆಂದು ಎಲ್ಲರೂ ಒಪ್ಪಿದರು. ಬೃಂದಾವನಕ್ಕೆ 
ಹೊರಡಲು ಎಲ್ಲರೂ ಸಿದ್ಧರಾದರು. ಗಾಡಿಗಳು ಬಂದಿವೆ. ಸಾಮಾನು ಭರ್ತಿ 
ಮಾಡಿ ಸಿದ್ಧವಾಗಿದ್ದಾರೆ. ಭಜನೆ ನಡೆಯುತ್ತಾ ಇದೆ. ವಾದ್ಯಗಳನ್ನು ಬಾರಿಸಿ 
ಕೊಂಡು ಹೊರಡುತ್ತಿದ್ದಾರೆ. ಎಲ್ಲರೂ ಬೃಂದಾವನಕ್ಕೆ ಬರುವ ಹಾದಿಯಲ್ಲಿದ್ದಾರೆ. 

ಮಕ್ಕಳ ಕಥೆಯ ಮೂಸ ಪತ್ರಿಕೆ 





ಸಂಪಾದಕೀಯ 


“ ಚಂದಮಾಮ ನನ್ನು ಬಡವರಿಗೆ, ಹರಿಜನರಿಗೆ ಕೊಳ್ಳಲು 
ಅನುಕೂಲವಾಗುವಂತೆ ಇದರ ಚಂದಾಹಣವನ್ನು ಕಡಿಮೆ 
ಮಾಡಿದ್ದೇವೆ. ಕೇವಲ ಇಚ್ಛೆಯಿದ್ದೂ ಕೊಳ್ಳಲಾರದಂತಹವರಿಗೆ 
ಅನುಕೂಲಸಪಡಿಸುವುದಕ್ಕಾಗಿ ಈ ಯಉದ್ದೇಶ.. ರಿಯಾಯಿತಿಯ 
ಚಂದಾದರ ವರ್ಷಕ್ಕೆ ನಾಲ್ಡೇ ರೂಪಾಯಿ. 


ಬಡವರೂ ಮತ್ತು ಬಡ ಹರಿಜನರೂ ಈ ಸುಸಂಧಿಯ ಅನು 
ಕೂಲ ಪಡೆದು ಕೇವಲ ರೂ. ೪-೦-೦ ನ್ನು ನಮಗೆ ಕಳುಹಿಸಿ 
ಈಗಲೇ ಚಂದಾದಾರರಾಗಬಹುದು. ಈ ರಿಯಾಯಿತಿಯು ಇದೇ 
ಜುಲೈ ತಿಂಗಳಿನ ಅಂತ್ಯದವರೆಗೆ ಮಾತ್ರ ಇದೆ. ಬಡವರುಮಾತ್ರ 
ಈ ಅನುಕೂಲ ಪಡೆಯುವರೆಂದು ನಂಬಿ ಆಶಿಸುತ್ತೇವೆ. 


ಸಂಪಾದಕ. 








ಫೆ ; “ ಗ ದ ಜಿ 
1 ್‌್‌ ಹ. ಬ ಗ, ಗ ಈ: ಜ್‌ 4 
ಕ ಜ್ಜ ತಾಗ - ಗ ಡ್‌್‌ | ಹ ಬವ ಣು 
ಕ ವೆ ಔನ ಇ ಸ್‌ ಫ್‌ | 
ಗ್‌ ನ್ಯೂ ರಾಗ ಳ್ಳ ಲ (3 ಈ ಜ್‌ 1 
ಸ ಪ್‌ ಎರ್‌ ಸಾರ್‌ ಟ್‌: 


ಕಗ್ಗ ಪಯ ಸು 2. ಎ2ಬ 





ರಾಮಬಾಯಿ ಹಾರಿ-ಬಂದು ಬಳಗವ 
ಉಗೆಗಾಡಿ ಕೈಮರದ ಕರೆಯಲೆಂದು ಕೊಂಬೆ 
ಬಳಿಯೊಂದು ಮಾಮರ ' ಯೊಂದ ನೋಡಿ ಕೂತಿತು. 
ಅಲ್ಲೊಂದು ಕಾಗೆ ಮರಿ 
ಬಂದು ಪೋಪುದನೋಡಿ 
ಕೊಂಬೆಯೊಂದರಮೇಲೆ. 


| ೫ 1 


ನಾಕರೆದರೆ “ ಉಗೆಬಂಡಿ 
ಬಂದೀತು” 


ಉಗೆ ಗಾಡಿ ಬರುವುದು “ಹೊಗೆಂದು ಹೇಳಿದೊಡೆ 
ಬಂದದ್ದು ಪೋಪುದು ; ಹೋದೀತು” 

ನೋಡಿ, ಹಾರಲೆಣಿಸಿ ಎಂದನುತ ಬಳಗವನು ಕರೆಯಿತು 
ರೆಕ್ಕೆ ಹೊಡೆದುದು ಅಂದು 1 ಈ ಈ 


ಪ್ರಾಣವ. ತೆ ಕಂ. ಯ. ತ್ರಾ ೨೧.0.0೫0೪ ಸರರಾಪ್ರೆಫಿ ನ....೫೧% ಹಾಡದ ಇಡಾ -...ತಕನ ಸ ತಪಾ ತ ಗಾನ 














ಇ ತಳ ಗ ೪ ಕ್ಷ” ಟ್‌ 
ಕ ೫ 


ಸ ಬ 4 ೪ ಇ. ೪ ೫; ೪00೪ ೪ ೫೪ 5 ಆರ ಇ ರತ್‌ 


ಈಗ ಕರೆ ನೋಡೋಣ ಉಗೆಯುಗುಳಿ ಗಾಡಿಯದು 
ಉಗೆ ಬಂಡಿ ಬಂದೀತೇ? | ಪೋಗೆ ಕಾಗೆ ಬಳಗವು 
ಎಂದೆನುತ ಬನಗ ಪೇಳೆ ಮರಿ ಕಾಗೆ ಯುಕ್ತಿ | 
ಕಾಗೆ ಮರಿ ಕೂಗಿತಾಗ ಯನು ಕಂಡು ಬೊಗಳಿ 

ಉಗೆ ಬಂಡಿಯನ್ನೀಗ ಕರೆ : ಮರಿ ಇದರ ಹೆಮ್ಮ ನೋಡೆಂ 
ತರುವೆನೋಡಿ ಬನ್ನಿ ಬಳಗವೇ ದು ಹಾರಿದುವು. 

ಬಾಗಾಡಿ ಬಾಗಾಡಿ ಎಂದು ಜು ಸ ಔ 


ಕಾಗೆ ಮರಿ * ಕಾವ್‌ ಕಾವ್‌” ಎಂದಿತು 


ಉಗೆಗಾಡಿ ಉಗೆಯುಗುಳಿ ತನಗಾಡ ಅವಮಾನ 
ಸೈ.ಸಲಾರದೆ ಮರಿಯು 
ಬಂತು ಬಂದದ್ದು ನಿಂತಿತು. ು 
ಗಾರ್ಡನೂದಿದ ಸೀಟಯ ಅಸುವ ನೀಗಿತು ನೋಡಿ 
ನು ಕೇಳಿ ಕಾಗೆ ಉಗೆಗಾ ಹೆಮ್ಮೆಗಾರರಿಗಿದು ಅರಿವ 
ಡಿಯನ್ನಾಗ ಪೋಗೆಂದಿತು. ಬ ಅರಿತು ಕಲಿಯಿರಿ ಮರಿಗಳೇ 

ಕ್ರೂರ್‌ ತ ಷಾ 











ತಾಯಿ 
. ಕೇಳೆಲೊ ಕೇಳೆಲೊ ರಂಗ 
ಹೊಗೆಬತ್ತಿ ಯ ಬಿಡೆಲೋ ಮಂಗ 


ಮಗ 
ನೀತಿಯನೆನಗೇ ಪೇಳುವೆಯೇ! 
ತಾತನದೇಕೆ ಹೊಗೆ ಎಳೆಯುವಹೇಳು? 


ತಾಯಿ 
ಹಿರಿಯರಿಗಲಿದ್ದರೆ ತಾನೇ 
ಕಿರಿಯರು ಕೆಡಡಿದ್ದಾ ರು-- 
ಮೂರ್ಪತೆಯನು ಬೆಡು ನೀನು 
ಹಾಟಗಾರ ನೆನಿಸದಿರು ನೀನು. 


ಮಗ. 
ನಿನಗೋದೋ ಬಾರದು ಅಮ್ಮಾ! 
ನನಗೇ ನೀತಿಯ ಪೇಳುತಲಿರುವೆ. 


ಮಾಡಾತಾಸಾಸನಾಸಗಹೊತವಾಸಕ ಯೆ ಓಜ ಹ ಹಾ... 439... ಸಾ 


ಹಾಸನ ಕಾೂ. 0. ಕಾರುವ 


:.. ಮುರಳೀಧರ 


`ತಾಯಿ 
ಓದೇಬಾರದ ನೆಸನಾಗಿ 
ನನ್ನ ನುನೀಕಾಡುತಲಿರುವೆ 
ಹಾಳೂ ಮೂಳೂ ತಿನಬೇಡ 
ಆರೋಗ್ಯ ವನೇನೀಗಬೇಡ. 


ಮಗೆ 
ತಿನದಿದ್ದರೆ ಹೊಡೆಯುವೆ ನಿನು 
ತಿಂದರೆ ರೋಗ ಬಂದೀತೆನ್ನು ವೆ. 


ತಾಯಿ 
ಕೊಟ್ಟುದ ತಿಂದು ಏಟನು ತಿನ್ನದೆ 
ಕೈಯಲಿ ಹಣ ಬಂದಾಗ 
ಕಸುಕೊಳ್ಳು ವುದನು ಬಿಡು ನೀನು. 


ಮಗ 
ಖರ್ಚಿಗಿಲ್ಲದ ಹಣವೇತಕೆ ಪೇಳೇ 


ಹಾತಂತ್ರ,ಗಾರ 

ತಾಯಿ 
ಗಳಿಸಿದ ಹಣದಲಿ ಅರ್ಧವ 

ಉಳಿಸಿ ಶುಚಿ ರುಚಿಯಿಂದಿರು 

ವುದ ಕಲಿತು ಗಣಿಯಾಗಿರೂ ಕಂದಾ! 


ಮಗ 
ಉಣಲಿಲ್ಲ ಹಿಡಿಯುಣಿಸು 
ಮೀಸೆಗೆ ಮೀಯಲು ಜೆಣ್ಣೆ? 


ತಾಯಿ 
ಇದ್ದುದರಲ್ಲೇ ಸುಖಿಯಾಗಿ 
ಸಬೆಯಾಡದೆ ಬಾಳ್ಬರು 
ಇಲ್ಲವೆರಂಗು ಸಟೆಯಾಡಿ 
ಕೆಡೆದಿರೆಲೋ ನೀನು. 


ಮುಗ 
ದಿನವೆಲ್ಲ ಹಿರಿಯರಿಗಿದೋ ಕಜ್ಜ 


ತಾಯಿ 
ನೆರೆಯರಾಸ್ತಿ ಗಾಶೆಪಟ್ಟು 
ಕಳುವಮಾಡಿ ಕಳ್ಳ ನೆನಿಸದಿರು. 


ರ್ಗ 


ಹಾಗೆ ಆ ಲಲ ಆತ್‌ ಡ್‌ ರಾಹಾ 


ಡ್‌್‌ ತ್ಮ 6.೫. ,ತ್ಪಷ9. 
ಮಗ 
ತಿಂದಮೇಲೆ, ತೇಗದವರದಾರಮ್ಮಾ 


ತಿರಿದು ಹಣವೆಗಳಿಸಿದವರು ಯಾರು 


ಕೀಡ. ಮದು... ಮ. ೪ 


ತಾಯಿ 
ಹಿರಿಯರೆಂದ ಮಾತ ಕೇಳು ಲ 
ಮೀರಿ ಕೂತ ನಾಡಬೇಡ 
ಮಗ 
ಗಡ್ಡ ವೇ ನಿಂತೆನಾದರೆ 


- ನಾನುಕೂಡ ಹಿರಿಯನೇ? 


ತಾಯಿ 
ಬೊಗಳೆ ಮಾತ ಕಲಿತೆ ನೀನು 
ಬೇಗ ನಿನ್ನ ಬೀದಿ ಗಟ್ಟುವೆ 


ಮಗ 
ಮಾತಿಗೆ ಮಾತು ಬೆಳೆದು ಬಂತು 
ಮನ್ನಿ ಸೆನ್ನ ಮಾತು ತಾಯೆ. 








ಓರಿದಾನೊಂದು/! ಸಮಯದಲ್ಲಿ ಜಮದಗ್ನಿ 
ಎಂಬ ಒಬ್ಬ ಮಹರ್ಷಿಗಳು ನಮ್ಮ ದೇಶದಲ್ಲಿ 
ಇದ್ದರು. ಅನರು ಮಹಾ ತಪಸ್ವಿ. ಅವರ 
ಹೆಂಡತಿ ಹೆಸರು ಕೇಣುಕಾದೇವಿ. 
ಜಮದಗ್ಗಿಗೆ ಬಿಲ್ಲುಗಾರಿಕೆ 'ಎಂದರೆ 
ಬಹಳಆಸಕ್ತಿ. ಅದಕ್ಕಾಗಿ ಆತ ಪ್ರತಿದಿನವೂ 
ತನ್ನ ಆಶ್ರಮದ ಬಳಿ ಇದ್ದ ಒಂದು ದೊಡ 
ಮೈದಾನದಲ್ಲಿ ಕೂತು ಬತ್ತಳಿಕೆಯಿಂದ ಬಾಣ 
ಗಳನ್ನು ತೆಗೆದು ಧನುಸ್ಸನ್ನು ಮೇಲೇರಿಸಿ 
ಬಿಡುವುದು. ಹೋದ ಬಾಣಗ ಳನ್ನು 
ಆರಿಸಿ ತಂದುಕೊಡುವುದ ಕ್ಕೆ ರೇಣುಕೆ 


ರ ತಾತಾ ಹಾ ಪೂ ಲಂ ಇಮಾ. 








ಯನ್ನು ಕಳುಹಿಸುವುದು. ಇದೇ ಒಂದು 
ಕೆಲಸ, 

ಹೀಗೇ ಸ್ವಲ್ಪ ಕಾಲ ಪ್ರತಿ ದಿನವೂ ನಡೆ 
ಯುತ್ತಿತ್ತು. ಒಂದು ದಿನ ಜಮದಗ್ನಿ ಬಿಟ್ಟಿ 
ಬಾಣಗಳನ್ನು ಆರಿಸಿ ತರಲು ರೇಣುಕೆ ಹೊರ 
ಬಳು. ಮಧ್ಯಾಹ್ನದ ಸಮಯ, ಹೋದ 
ವಳು ಬಹಳ ಹೊತ್ತು ಬರಲಿಲ್ಲ. ದಿನವೂ 
ಜಾಗ್ರತೆ ಬರುತ್ತಿದವಳು ಇಂದೇಕೆ ಇಷು 
ತಡ ಮಾಡಿದಳೆಂದು ಆ ಖಯಸಿಗೆ ಆತುರ. 
ನೋಡಿ ಸಾಕಾಯಿತು. ಕೊನೆಗೆ ತನ್ನ 
ಜ್ಞಾನದೃಷ್ಟಿಯಿಂದ ನೋಡಿದ. 

ಹೀಗೇ ನೋಡುತ್ತಿರುವಾಗ್ಗೆ ಆಕೆ ಬಿಸಿ 
ಲಿನ ಬೇಗೆಯಿಂದ ಬಳಲಿ ಬೇಸತ್ತು ನಡೆ 
ಯಲಾರದೆ ಒಂದೆಡೆ ಸುಸ್ತಾಗಿ ಕೂತಿರುವು 


ದನ್ನು ಕಂಡ. ಇಷ್ಟು ಬೇಗೆಗೆ ಕಾರಣ 
ಸೂರ್ಯನೆಂದರಿತ. ಅಗ ಆತನಿಗೆ 
ಸೂರ್ಯನೇ ಇದಕ್ಕೆ ಕಾರಣವೆಂದರಿತು 


ಧನುಸ್ಸು ಬಾಣಗಳನ್ನು ಹಿಡಿದು ಸೂರ್ಯ 
ನಿಗೆ. ಗುರಿಯಿಟ್ಟು ಹೊಡೆಯಲಾರಂಭಿಸಿದ. 
ಇದನ್ನು ನೋಡಿ ಸೂರ್ಯ ತಾನೊಬ್ಬ 
ಬಾಹ್ಮಣನ ವೇಷವನ್ನು ಧರಿಸಿಕೊಂಡು 
ಜಮದಗ್ನಿಯ ಬಳಿಗೆ ಬಂದ. 


“ರಾಮಸ್ವಾಮಿ'' 











ಬಿಡುಗಡೆ 


“ ತಾವು ಅತಿ ಕೋಪದಿಂದ ಜಗತ್ತಿಗೇ 


ಸಾಕ್ಷಿಯಾದ ಸೂರ್ಯನನ್ನು ಬಾಣದಿಂದ ॥% 
ಸೂರ್ಯನ | 


ಹೊಡೆಯಲಾರಂಭಿಸಿದ್ದೀರಲ್ಲಾ. 
ಬೆಳಕು, ಕಾವು ಇಲ್ಲವಾದರೆ ಜಗತ್ತೇ ನಾಶ. 
ಎಲ್ಲಾ ವಿಷಯಗಳನ್ನೂ ಅರಿತ ನೀವೇ ಹೀಗೆ 
ಕೋಸಿಸಿದರೆ ಹೇಗೆ??' ಎಂದು ಆ 
ಬ್ರಾಹ್ಮಣ ಕೇಳಿದ. ' 

“ ನನ್ನ ಕೋಪಕ್ಕೆ ಕಾರಣ ತಮಗೆ ತಿಳಿ 
ಯದು. . ನನ್ನ ಪ್ರಿಯ ಸತಿಗೆ ಈ ಸೂರ್ಯ 
ಕೊಡುತ್ತಿರುವ ಕಷ್ಟ ಅಸ್ಟಿಷ್ಟಲ್ಲ. ನಾನಾತ 
ನನ್ನು ಕ್ಲಮಿಸಲಾರೆ.?' ಎಂದು ಜಮದಗಿ 
ಹೇಳಿದ. ಕ 

ಆಗ ಬ್ರಾಹ್ಮಣನ ವೇಷವನ್ನು ಧರಿಸಿದ್ದ 
ಸೂರ್ಯ ಪ್ರತ್ಯಕ್ಷನಾಗಿ ಕ್ಷಮಾಪಣೆ ಬೇಡಿದ. 
ಆತನು ಬೇಡುತ್ತಿರುವುದನ್ನು ನೋಡಿ 
ಜಮದಗ್ನಿಯ ಕೋಪ ಶಾಂತವಾಯಿತು. 
ಆಗ ಸೂರ್ಯನನ್ನು ಕುರಿತು “ನನ್ನ ಸತಿಗೆ 
ನೀನು ಇಷ್ಟು ಕಷ್ಟ ಕೊಟ್ಟಿರುವೆಯಲ್ಲಾ, 
ಅವಳ ಕಷ್ಟವನ್ನು ನೋಡಿ ಸಹ ನಾನು ಹೇಗೆ 
ಸುಮ್ಮನಿರಲಾದೀತು.?' ಎಂದ. 

ಆಗ ಸೂರ್ಯನು “ ಛತ್ರಿ, “ ಮೆಟ್ಟು? 
ಎಂಬ ಎರಡು ವಸ್ತುಗಳನ್ನು ತಯಾರುಮಾಡಿ 

ತೆ ಇ (4 ೫ ' ಕ 
ಗ " ಕ ತೆ 4 
ಪಾ ಶ್ಹ್‌ ನ 
ಕ್ಕಿ ಕ್ಸ | ಬ ರಾ 
ಹ ಇರ್‌ 
ಜಾ ಟಾ ಕೆಸಾಲ್ಸ್‌ 
ಆಕ ೫7 ುುಾೂ್‌ ಇ ಾೈ 


ಎಡ ೬ ಗ ತ" 


ಜಮದಗ್ಗಿಗೆ ತಂದುಕೊಟ್ಟು ಹಿ ಗೆ 
ಹೇಳಿದ-- 

“ ಮಹಾತ್ಮಾ, ಈ ಎರಡು ವಸ್ತುಗಳು 
ಬಹಳ ಅಪೂರ್ವವಾದವುಗಳು. ಮೆಟ್ಟಿನ 
ಬಲದಿಂದ ನನ್ನ ಕಾವು ಕಾಲಿಗೆ ತಗುಲುವು 
ದಿಲ್ಲ: ಛತ್ರಿಯ ಬಲದಿಂದ ನನ್ನ ಕಿರಣ 
ಗಳು ಶರೀರಕ್ಕೆ ತಗುಲುವುದಿಲ್ಲ.'' ಎಂದು 
ಹೇಳಿ ಆತನು ಹೊರಟುಹೋದ. 

ಅಂದಿನಿಂದ ಭೂಲೋಕದಲ್ಲಿ ಛತ್ರಿ ಮತ್ತು 
ಮೆಟ್ಟುಗಳನ್ನು ಉಪಯೋಗಿಸುತ್ತಾ ಮಾನವ 
ಕೆಲ್ಲಾ ಸೂರ್ಯನ ಶಾಖದಿಂದ ತಮ್ಮನ್ನು ರಕ್ಷಿಸಿ 
ಕೊಳ್ಳುತ್ತಾ ಸುಖದಿಂದಿದ್ದಾರಕೆ. 

ಹ ತತ್ತ ತ್ತ? 


ರ್ಮ್ಸಛ 








(ಬ ಕಂದ 3 


ಆಡಿ ಆಟ ಹಾಡಿ ಹಾಡ 

ಅಲೆಡು ಬಂದೆನೇ! 

ಸೀಯಾದ ಸಕ್ಕರೆಯ 

ಬತ್ತಾಸು ತಿನಿಸಮ್ಮಾ 

ಪುಸ್ಸೀ ಮರಿಯು 

ಮುಚ್ಚೇ ಕಣ್ಣ 

ಮಣೆಯನೇರಿತು 

ಬಾಲವಾಡಿಸಿ ಬಂತು, 

ನೋಡೇ ನಾಯಿಮರಿಯು 

ಹೊಟ್ಟಿ ಹಸಿದಿದೆ, ಹೊತ್ತು ಸಾಗಿದೆ, 

ಸೀಯಾದ ಸಕ್ಕರೆಯ 

ಬತ್ತಾಸು ಶಿನಿಸೇ! 

ಗೂಡಿನ ಒಳಗಣ 

ಮಿಠಾಯಿ ಚೂರು ಕೊಡು ಅಮ್ಮಾ! 

ಸೆಟ್ಟಿಗೆಯೊಳಗಣ ಕಾಯಿ ಕೂಡ 

ನನಗೆ ಬೇಕಮ್ಮಾ, 

ಅಟ್ಟದ ಮೇಲಣ ಅವಲಕ್ಕಿ 

“ಹಗ್ರೆಟ್‌ | ಹಾಲಿಗೆ ಹಾಕಿ ಕಿನಿಸಮ್ಮಾ 
ಬತ್ತಾಸು ಕಿನಿಸಮ್ಮಾ 


ಗ್‌ ಬಟ್‌ ಲ್ನ ಲ್ಸ ಇಡೆ ರ್ಯಾ 





ಸಾಜ ದ 
ಜ್‌ 





ಬಾಲನಾಗಮ್ಮನನ್ನು ಮಾಯಾ ಫಕೀರನು 
ಹೊತ್ತುಕೊಂಡು ಹೋದ ಸಮಾಚಾರವು 
ಹಾನುಗಲ್ಲು ರಾಜ್ಯದಲ್ಲೆಲ್ಲಾ ಹರಡಿತು. 
ತೊಟ್ಟಿಲಲ್ಲಿದ್ದ ಹಸುಗೂಸನ್ನು ನೋಡಿ ಬಾಲ 
ನಾಗಮ್ಮನ ಅಕ್ಕಂದಿರು "ಅಯ್ಯೋ ಮಗುವೇ, 
ಎಷ್ಟು ದುರಾದೃಷ್ಟನೋ ಸೀನು! ನೀನು 
ಹುಟ್ಟುವ 'ಮೊದಲೇ ನಿನ್ನ ತಂದೆಯವರು 
ಗಂಡೀಕೋಟಿಗೆ ಹೋದರು. ನೀನು ಹುಟ್ಟಿದ 
ಕೂಡಲೇ ನಿನ್ನ ತಾಯಿಯನ್ನು ಮಾಯಾ 


ಫಕೀರನು ಸೆರೆಹಿಡಿದುಕೊಂಡು ಹೋದನು. 


ಎಂದು ಪ್ರಲಾಪಿಸಿದರು. 

ಹಾನುಗಲ್ಲು ನಗರಾಧಿಕಾರಿಗಳು ಮತ್ತು 
ಸಮಸ್ತ ಜನಗಳು ಸಭೆ ಸೇರಿದರು. ತಮಗೆ 
ತಿಳಿಯದಂತೆ ಮಾಯಾಫಕೀರನು ಮಾಡಿದ 
ಮಾಟಕ್ಕೆ ಬಹಳ ಅವಮಾನಸಪಟ್ಟರು. 
ಗಂಡೀಕೋಟಿಗೆ ವರ್ತಮಾನ ತಲುಪಿಸಲು 
ತೀರ್ಮಾನಿಸಿದರು. ಜನರ ಮೂಲಕ ಸಮಾ 
ಚಾರ ಕಳುಹಿಸಿದರೆ ಬೇಗ ಕೆಲಸವಾಗು 


ಕಾಸಾ ತಾ... ಜಾ--ಡಹಡಡಡಾಒಎ.. ಹಾಪ್‌ 





ಹಾಹಾಹಾ. ರಾರಾ... ಎನರಾ್‌-ಆನವರಬ--ಪವಾರಾಪಾ. 





ಹಾಹಾ. ಹಾಡತಹಹಾ- ಮಿನ ಎ. ಸಾ. 


ವಂತಿಲ್ಲ. ಅವರು ದಟ್ಟವಾದ ಅರಣ್ಯಗಳನ್ನು 
ದಾಟ ಅತಿ ಬೇಗನೆ ಸುದ್ದಿ ಮುಟ್ಟಿ ಸಲು 
ಸ್‌ಧ್ಯವಿಲ್ಲ.. ಆದ್ದರಿಂದ ಪಾರಿವಾಳಗಳ 
ಉಪಯೋಗಪಡೆದರು. ಬಾಲನಾಗಮ್ಮನಿಗೆ 
ಮಗನು ಹುಟ್ಟಿರುವನೆಂದೂ, ಏಳು ದಿನದ 
ಬಾಣಂತಿಯನ್ನು ನಾಗರಗುಡ್ಡದ. ಮಾಯಾ 
ಫಕೀರನು ಸೆರೆ ಹಿಡಿದುಕೊಂಡು ಹೋದ 
ನೆಂದೂ, ಮೊಲೆಗೂಸಿಗೆ ದಾದಿಯರು 
ಹಾಲೆರೆದು ಸಾಕುತ್ತಿರುವರೆಂದೂ, ಕಾಗದ 
ಬರೆದು. ಪಾರಿವಾಳಗಳ ಕೊರಳಿಗೆ ಕಟ್ಟ 
ಹಾರಿಸಿದರು. ಮೂರು ಗಂಟಿಸನಳೊಳಗೆ 
ಪಾರಿವಾಳಗಳು ಗಂಡೀಕೋಟಿೆಯನ್ನು 
ಸೇರಿದುವು... 

ಕಾಗದದಲ್ಲಿರುವ ವಿಚಾರವನ್ನು ಕೇಳಿದ 
ಕೂಡಲೇ ಏಳು ಜನ ಅಣ್ಣ ತಮ್ಮಂದಿರೂ 
ಕೋಪದಿಂದ ಕೆಂಡವಾದರು. ಅವರ ಸಂಗಡ 
ಹನ್ನೆರಡು ಸಾವಿರ ಸೈನಿಕರಿದ್ದರು. ಇನ್ನೂರು 
ಓರಂಗಿಗಳಿದ್ದೆವು. ಈ ಸೈನ್ಯದೊಂದಿಗೆ 





ತಾರಾ ಆ ಹಾ 


ಈ ಚಂದಮಾಮ ಔ 


ತ್‌ 


ಪವಾವಾ ತಪದ ಇಬ ಬತ... 
ಚಕಾರ ಲಾಬಾನನ ವಾಪಾರ... ಆಟಾ ಚಾ 


ತಪಾ... ಹೌ ಪ್ರಾ: 


ಕ ಕ್ರ ತ್ಮ 
| 


ತೆ ಸಹ ಒಸಿ ಕ ಸಿರ ತೂಗು 2 ಎಂ ಎಹಯಿಸುಪುಟ. 1 








ನಾಗರಗುಡ್ಡದ ಕೋ ಬಿಮ್ಮೇಲೆ ಬಿದ್ದು, 
ಶ್ರೀರಾಮನು ರಾವಣಾಸುರನನ್ನು ಸಂಹರಿಸಿ 
ಸೀತಾದೇವಿಯನ್ನು ತಂದ ಹಾಗೆ, ಫಕೀರ 
ನನ್ನು ಕೊಂದು ಬಾಲನಾಗಮ್ಮನನ್ನು ತರಲು 
ಸನ್ನಾಹ ಮಾಡಿದರು. ಶಂಖಗಳು ಮೊಳಗಿ 
ದುವು. ಡಂಗೂರ ಹೊಡೆದರು. ಕುದುರೆಗಳ 
ಮೇಲಿಂದ ರಣಭೇರಿಗಳು ಧ್ವನಿಗೈದುವು. 
ಅಟ್ಟಹಾಸದಿಂದ ಸೈನ್ಯವು ನುಗ್ಗಿತು. ಹುಲಿ 
ರಾಜ ಪಟ್ಟಿಣ, ಗಂಗವಾದಿ ಪಬ್ಸಿಣಗಳನ್ನು 
ದಾಟ ನಾಲ್ಕನೇ ದಿನ ಸೈನ್ಯವು. ನಾಗರ 
ಗುಡ್ಡದ ಕೋಟೆಯನ್ನು ನಾಲ್ಕು ಕಡೆಯಿಂ 
ದಲೂ ಮುತ್ತಿತು. ಬೆಳಗಾಗುವ ವೇಳೆಗೆ 
ಮಧ್ದು ಗುಂಡು ತುಂಬಿ ಭರಂಗಿಗಳನ್ನು 

ಕ ಕ 
ಕಾ 
ದ 


ಮೂರು ಸಾರಿ ಹಾರಿಸಿದರು. ಆದರೆ ಒಂದು 
ಗುಂಡೂ ಕೋಟಿಗೆ ತಗಲಲಿಲ್ಲ. ಕೋಟಿಯ 
ಒಳಗೂ ಬೀಳಲಿಲ್ಲ. ಗುಂಡುಗಳಿೆಲ್ಲವೂ 
ಮಧ್ಯ ದಾರಿಯಲ್ಲೇ ಸಿಡಿದು ಚೂರಾದುವು. 
ಎಲ್ಲಾ ಫಕೀರನ ಮಹಿಮೆ. 

ಮೂರು ದಿನ ಒಂದೇ ಸಮನೆ ಎಲ್ಲ 
ಭರಂಗಿಗಳು ಗುಂಡು ಹಾರಿಸಿದರೂ ಕೋಟಿ 
ಮೇಲೆ ಯಾರೂ ಕಾಣಿಸಲಿಲ್ಲ. ಮನುಷ್ಯರು 
ಇರುವರೋ, ಇಲ್ಲವೋ ಎಂಬ ಸಂದೇಹವಾ 
ಯಿತು. ಏಣಿ ಹಾಕಿಸಿ ಕೆಲವರನ್ನು ಕೋಟಿ 
ಗೋಡೆಯ ಮೇಲೆ ಹತ್ತಿಸಿದರು. ಕೋಟಿ 
ಯೊಳಗೆ ಒಂದು ನರಪ್ರಾಣಿಯೂ ಕಾಣಿಸ 
ಲಿಲ್ಲ. * ಫಕೀರನು ಸೆರೆ ಹಿಡಿದು ತಂದಿದ್ದ 

೨.8 


ಕೀ 








ಹೆಂಗಸರು ಮಾತ್ರ ಅಲ್ಲಲ್ಲಿ ಕಾಣಿಸಿದರು. 
ಕೊನೆಗೆ ಫಕೀರನು ಮಸೀದಿಯ ಹೊರಗಡೆ 
ಸುಪ್ಸತ್ತಿಗೆಯ ಮೇಲೆ ಸುಖವಾಗಿ ನಿದ್ದೆ 
ಮಾಡುತ್ತಿರುವುದು ಕಾಣಿಸಿತು. 

ಅವನನ್ನು ನೋಡಿದ ಕೂಡಲೇ ಹೊಸ 
ಹುಮ್ಮಸ್ಸಿನಿಂದ ಫಿರಂಗಿಗಳನ್ನು ಕೋಟಿಯ 
ಮೇಲೆ ಏರಿಸಿದರು. ಕೋಟಿಯ ಗೋಡೆಯ 
ಮೇಲೆ ಸೈನಿಕರು ಏರಿದ್ದನ್ನು ನೋಡಿ ಗೌಡರ 
ಸಂಗಿಯು “ ಏಳೋ, ಫಕೀರ, ನಿನ್ನ ಗರ್ವ 
ಉಡುಗಿಸಲು ಶತ್ರುಗಳು ಬಂದಿದ್ದಾರೆ. 
ನಿನ್ನನ್ನು ಕೊಲ್ಲುತ್ತಾರೆ. ಏಳು?' ಎಂದು 
ಎಚ್ಚರಿಸಿದಳು. ಆದರೂ ಫಕೀರ ಏಳಲಿಲ್ಲ. 


ಕೆಂಪಗೆ ಕಾದ ಸೌಟಿನಿಂದ ಬರೆಹಾಕಿದರೂ 
ಗೊರಕೆ. ಹೊಡೆಯುತ್ತಲೇ ಇದ್ದ. 

ಯೋಧರು ಮಾಯಾಫಕೀರನ ಕಡೆಗೆ 
ಕಡೆ ಗುಂಡು ಹಾರಿಸಿದರು. ತಿಗಣೆ ಕಡಿ 
ಯುತ್ತಿರಬಹುದೆಂದು ನೆನೆಸಿ ಎದ್ದು ನೋಡಿದ. 
ಶತ್ರುಗಳು ಬಂದಿರುವುದು ತಿಳಿಯಿತು. ತಕ್ಷ 
ಣವೇ ಮಸೀದಿಯ ಮೇಲಕ್ಕೆ ಹತ್ತಿದ. 
ಬಾಲನಾಗಮ್ಮ ಮಸೀದಿಯ ಒಳಗಡೆಯಿಂದ 
ತನ್ನ ಗಂಡನನ್ನೂ, ಭಾವಂದಿರನ್ನೂ ಅವರ 
ಸೈನ್ಯವನ್ನೂ ನೋಡಿ ಗೊಳೋ ಎಂದು 
ಅತ್ತಳು. ಪಾಪ! ಅವಳನ್ನು ನೋಡಿ ಫಕೀರ 
“ಏಕೆ, ಅಳೋದು? ಇವರು ನಮ್ಮನ್ನು ಏನೂ 

ಡಿ ಕ ಇಷ್ಟ ಹ ಈ ಹ ಆ ಕ್ಯ ಕ 

ಕ ಕೋಟ ಇಷ ತೆ ಇ. ; 


ಕ್‌ ೫%. ೬೪ ೪ ಓಟ. ಹ ಹ. ೪ ಹೇ. 4 


. ಯಾ ಖುದಾ? ಎಂದು ಹೇಳುತ್ತಾ ಶತ್ರು: 
ಸೈನ್ಯದ ಮುಂದೆ ಬಂದು ನಿಂತ. | 

ತಕ್ಷಣ ಸಾವಿರ ಗಟ್ಟಿಲೆ ಸೈನಿಕರು ಫಕೀರ 
ನನ್ನು ಸುತ್ತುಗಹೈದರು. ಅವನ ಶರೀರವನ್ನು 





ಮಾಡಲಾರರು. ನಮಗೇನೂ ಭಯವಿಲ್ಲ. 


ನನ್ನ ಏಟು ನೋಡು.” ಎಂದು ಒಂದು 
ಲಾಠಿ ತೆಗೆದುಕೊಂಡು ಅದನ್ನು ಮಂತ್ರಿಸಿ 
ಕಳುಹಿಸಿದನು. ಆ ಲಾಠಿ ವೇಗದಿಂದ ಶತ್ರು 
ಗಳೊಂದಿಗೆ ಯುದ್ಧ ಮಾಡಲಾರಂಭಿಸಿತು. 
ಅದರ ಹೊಡೆತ ತಾಳಲಾರದೆ ಸೈನಿಕರು 
ಓಡತೊಡಗಿದರು. ಲಾಠಿ ೩೦೦ ಜನ 
ಸೈನಿಕರನ್ನು ಸಾಯಿಸಿ ಫಕೀರನ ಕೈಗೆ ಬಂದು 
ಸೇರಿತು. ಯುದ್ಧ ಮುಗಿಯಲಿಲ್ಲ. 

“ ಈಗನಾನೇ ಹೋಗಿ ಲಡಾಯಿ ಮಾಡು 
ತ್ರೇನೆ'' ಎಂದ ಫಕೀರ, ಒಂದು ಟೋಪಿ 
ತಲೆಗೆ ಏರಿಸಿದ. - ಕಂಬಳಿಯನ್ನು ಸೊಂಟಕ್ಕೆ 
ಬಿಗಿದ. . ಕೈಯಲ್ಲಿ ಬೆತ್ತ ಹಿಡಿದು ಒಂದು 
ಹಡಿ ನಿಭೂತಿ ತೆಗೆದುಕೊಂಡು ಯಾಅಲ್ಲಾ, 


(3 
ಜು 


ತುಂಡು ತುಂಡು ಮಾಡತೊಡಗಿದರು. ಮರು 


ಕ್ಷಣವೇ ಅವನು ಇನ್ನೊಂದು ಕಡೆ ಹುಟ್ಟಿದ. 


/ ಅಲ್ಲೂ ಅವನ ತಲೆಯನ್ನು ಕಡಿದರು. ತಲೆ 
. ಪುನಃ ಹುಟ್ಟಿತು. ; 


ಈ ನಿಧವಾಗಿ ಅವನನ್ನು ಖಂಡ ತುಂಡ 
ವಾಗಿ ಕತ್ತರಿಸುತ್ತಿದ್ದರೂ, ಅವನು ಮತ್ತೆ 
ಹುಟ್ಟುತ್ತಲೇ ಇದ್ದ. ಕೊನೆಗೆ ಸೈನಿಕರೆ 
ಲ್ಲರೂ ಬಳಲಿ, ಅವನನ್ನು ಕೊಂದು, ಸುಟ್ಟು 
ಬೂದಿ ಮಾಡಿದರು. 


ಕೆರೆಯಲ್ಲಿ ಹಾಕಿದರು. ಆದರೆ ' ಫಕೀರ 


ಎದ್ದು ಬಂದ... * ಇಷ್ಟರವರೆಗೂ ನಿಮ್ಮ 


ಲಡಾಯಿ ಆಯಿತು. ಇನ್ನು ನಮ್ಮ ಲಡಾಯಿ 

ನೋಡಿ'' ಎಂದು ಕೈಯಲ್ಲಿದ್ದ ವಿಭೂತಿ 

ಯನ್ನು ನಾಲ್ಕು ಕಡೆಗಳಿಗೂ ಎರಚಿದ. 
ಆಶ್ಚರ್ಯವೇ ಆಶ ರ್ಯ! ರಾಜರ ಆನೆಗ 


ಳೆಲ್ಲವೂ ಕರೀ ಕಲ್ಲುಗಳಾದುವು. ಕುದುರೆಗಳು 


ಬೆಣಚು ಕಲ್ಲುಗಳಾದುವು. ಒಂಬಿಗಳು 
ಕೆಂಪು ಕಲ್ಲುಗಳಾದುವು. ಹನ್ನೆರಡು ಸಾವಿರ 
ಸೈನಿಕರೂ ಕಲ್ಲಿನ ರಾಶಿಗಳಾದರು. ರಂಗಿ 
ಗಳು ನೀರಿನ ಮಡಿಕೆಗಳಾದುವು. ರಾಜ 
ಕುಮಾರರ ಡೇರಗಳು ಗೋರಂಟ ಪೊದೆಗ 
ಳಾದುವು. ' ಏಳು ಜನ. ರಾಜರು ಹುತ್ತಗ 
ಳಾದರು. ಮಂತ್ರಿಗಳು ಶಿಲೆಗಳಾದರು. 

ಅ 4 ೩2 ಈ 
ತ. ಜಾ ಕ ಹಾ. ಘಿ ಫ್‌ 
ಕಿ ಸ ಎ ಹಸಿಟೆ ಎ. ಓಟ್‌ ಅ. ೬ ಕ್‌ಯುತ್ತಕೆಗ್ತೆ, ಚಾಡಿ. ಎ ಸೇ ಚಗಯ ಲ್‌ ಶಕ್ತ ಡು ತಡಿ ಇಡಿ 


ಕ ಬೂದಿಯನ್ನು. 














ಈ ನಿಧವಾಗಿ ಯುದ್ದಮಾಡುವವರೇ ಇಲ್ಲ 
ದಂತಾಯಿತು. ಬ 
ಮಾಯಾಫಕೀರ ಬಾಲನಾಗಮ್ಮನ ಹತ್ತಿ 
ರಕ್ಕೆ ಹೋಗಿ * ನೋಡು, ಹೆಣ್ಣೇ, ಇನ್ನು 
ನಮ್ಮಿಬ್ಬರಿಗೆ ಏನೂ ಅಡ್ಡಿ ಇಲ್ಲ. ಎಲ್ಲಿ, 
ಒಂದು ಮುತ್ತು ಕೊಡು' ಎಂದು ಆಕೆ 
ಯನ್ನು ಆಲಂಗಿಸಿಕೊಳ್ಳಲು ಹೋದ. 
“ಲೋ, ಫಕೀರ, ನನ್ನ ಹನ್ನೆರಡು ವರುಷ 
ವ್ರತ ಮುಗಿಯುವ ಮುನ್ನ ನನ್ನನ್ನು ಮುಟ್ಟಿ 
ಡಿಯೋ ನಿನ್ನ ತಲೆ ಚೂರಾಗಿ ಸಾಯುವೆ. 
ಜಾಗ್ರತೆ '' ಎಂದಳು ಬಾಲನಾಗಮ್ಮ, 
ಏಳು ಜನ ರಿಇಜರೂ, ಹನ್ನೆರಡು ಸಾವಿರ 
ನ್ಯವೂ ಒಂದೇ ಸಾರಿ ಸತ್ತುಹೋದರೆಂಬ 
ವಿಷಯ ತಿಳಿದ ಕೂಡಲೇ ಹಾನುಗಲ್ಲ ರಾಜ್ಯ 
ವೆಲ್ಲಾ ದುಃಖ ಸಮುದ್ರದಲ್ಲಿ ಮುಳುಗಿತು. 


ಇಭಾಷರಾಧಭಾಆಜಇರಾಾಡ 

6 ಹ. ಹ್ಮ ಗ್‌ ಪ ಕಹ|್ಸಷರ್ಟ ಕೆ ಜು ಶಿಕ 


ಹ 
ಸ್‌ ಗ ಗ ಸತ ಹಗಗ 2 ೪ * ೪ 


ಬಾಲನಾಗಮ್ಮನ ಅಕ್ಕಂದಿರು ತಮ್ಮ 
ಗಂಡಂದಿರಿಗಾಗಿ ಗೊಳೋ ಎಂದು ಅತ್ತರು. 
ತಾವೂ ಜೀವದಾಸೆ ಬಿಟ್ಟರು. ಆದಕೆ 
ಅವರೂ ಸಹ ಸತ್ತುಹೋದರೆ ಬಾಲನಾಗ 
ಮ್ಮನ ಮಗನನ್ನು ಯಾರು ನೋಡಿಕೊಳ್ಳು 
ವರು? ಆರು ಜನರೂ ತಮ್ಮ ಹೃದಯಗ 
ಳನ್ನು ಕಲ್ಲಿನಂತೆ ಗಟ್ಟಿ ಮಾಡಿಕೊಂಡು, 
ಬಹಳ ಎಚ್ಚರಿಕೆಯಿಂದ ಮಗುವನ್ನು 
ಕಾಪಾಡುತ್ತಾ ಬಂದರು. 

ಬಾಲನಾಗಮ್ಮನ ಮಗ ಬಾಲವದ್ದಿರಾಜ 
ಬೆಳೆದು ಹುಡುಗನಾದ. ಐದನೇ ವರ್ಷ 
ಆದ ಕೂಡಲೇ ಅಕ್ಷರಾಭ್ಯಾಸ ಮಾಡಿಸಿ 
ದರು. ಹಿಂದೇ ಘಂಟೆಯಲ್ಲಿ ಓಂ ನಾಮ 
ಪೂರ್ತಿ ಮಾಡಿದ. ಮತ್ತೊಂಡು ಘಂಟಿ 
ಯಲ್ಲಿ ಗಣಿತದಲ್ಲಿ ಗಟ್ಟಿ ಗನೆನಿಸಿದು. ನೋಡು 
ತ್ರಿದ್ದಂತೆಯೇ ಬಾಲವದ್ರಿರಾಜ ಅಮರ್ಕ 
ಭಾರತ ಭಾಗವತ ರಾಮಾಯಣ, ಕಾವ್ಯ, 
ಅಲಂಕಾರ ಶಾಸ್ತಗಳೆಲವನ ಓದಿ 
ತಾತ ಗ 

ಓದು ಮುಗಿದ ಕೂಡಲೇ ಬಾಲವದ್ದಿ 
ರಾಜನು ಮಲ್ಲಯುದ್ಧ ಕಲಿತ. ಕತ್ತಿವರಸೆ 
ಗದೆ ತಿರುಗಿಸುವುದು, ಬಿಲ್ಲು ಬಾಣ ಮುಂ 
ತಾದ ವಿದ್ಯೆಗಳನ್ನು ಕಲಿತುಕೊಂಡ. ಬಾಲನ 
ಪ್ರಜ್ಞೆ ನೋಡಿ ಪುರನಿವಾಸಿಗಳೆಲ್ಲರೂ 
ಸಂತೋಷಪಟ್ಟರು. ವಂಶಕ್ಕೆ ಕೀರ್ತಿ 
ತರುವನೆಂದರು. 

ಒಂದು ದಿನ ನಂಬಿಯವರ ನರಸಮ್ಮ 
ಕೊಡವನ್ನು ಭುಜದ ಮೇಲಿರಿಸಿ ನೀರಿಗಾಗಿ 


ಧಾರಾ ಗಗ ರ ಬತಾ ತ್‌ 











ಜ್ಯ ಸರೆ ಜಟ ಜೆ ಟಕೆ 
ಹೋಗುತ್ತಿದ್ದಳು. 
ವದ್ದಿರಾಜ, ತನಗೆ ಎಷ್ಟುಮಟ್ಟಿಗೆ ಗುರಿ ಸಾಧಿ 

ಗುರಿಯಿಟ್ಟು ಬಾಣ ಬಿಟ್ಟ... ನರಸಮ್ಮನ 
ಕೈಯಲ್ಲಿ ಇದ್ದ ಮಡಿಕೆ ಪುಡಿಪುಡಿಯಾಯಿತು. 
ಆಕೆಯ ಕಿರುಬೆರಳಿಗೆ ಪೆಟ್ಟು ತಗುಲಿ ರಕ್ತ 
ಕಾರಿತು. ಕೋಪ ಬಂದು ನರಸಮ್ಮ «ನಿನ್ನ 
ತಾಯಿ ಬಾಲನಾಗಮ್ಮ ಮಹಾ ಪತಿವ್ರತೆ. 
ಆಕೆಯನ್ನು ಆ ಫಕೀರ ಸೆರೆ ಹಿಡಿದುಕೊಂಡು 
ಹೋದ, ಆದರೆ ನಿನಗೆ ಸಾವು ಬರಲಿಲ್ಲ. 
ಎಂದು ಚ್ಛೆದಳು. 

ಆ ಮಾತು ಕೇಳಿ ಬಾಲವದ್ದಿರಾಜನು 
ನಿರ್ಭಾಂತನಾದ. ಆ ವಿಷಯ ಫೂರ್ತಿ 
ಹೇಳುವಂತೆ ಕೇಳಿಕೊಂಡ ಬೆದರಿಸಿದ. 
ನರಸಮ್ಮ ಕಥೆಯನ್ನೆಲ್ಲಾ ಹೇಳಿದಳು. 
ತನ್ನ ತಾಯಿ ತಂದೆಯರ ಕಥೆಯನ್ನೆಲ್ಲಾ 
ಬಾಲವದ್ದಿರಾಜ ತಿಳಿದುಕೊಂಡ. “ ಇದೆಲ್ಲಾ 
ನನಗೆ ತಿಳಿದಿರಲಿಲ್ಲ. ನನ್ನನ್ನು ಬಯ್ಯಬೇಡ. 
ನಾನು ನಿನ್ನೆ ಮಗನಂತೆ. ನೀನು ನನ್ನ 
ತಾಯಿಗೆ ಸಮ» ಎಂದ. 

. ಬಾಲವದ್ದಿರಾಜ! ಸುಖವಾಗಿ ಬಾಳು, 
ಮಗು. ನಿನ್ನ ತಾಯಿಯನ್ನು ಕರೆದುಕೊಂಡು 
ಬಾ. ಆ ಮಾಯಾ ಫಕೀರನು ನಿನ್ನ ಕೈ 
ಯಿಂದಲೇ ಹತನಾಗುವನು.” ಎಂದು 
ನರಸಮ್ಮ ಆಶೀರ್ನಾದ ಮಾಡಿದಳು. 

ಬಾಲಕನು ನೆಬ್ಬಗೆ ಮನೆಗೆ _ ಹೋಗಿ 
ಆಲೋಚನೆ ಮಾಡುತ್ತಾ ಮಲಗಿಕೊಂಡ. 
ಸ್ನಾನಕ್ಕೆ ಬಾ ಅಂದರೆ ಬರಲೊಲ್ಲ. ಅನ್ನ 

ಅದನ್ನು ನೋಡಿ ಬಾಲ (ಗ 





ಸ್‌ ಹ 
ತಿನ್ನಲೊಲ್ಲ. ಮಾತನಾಡಿದರೆ ಮಾತನಾಡ 
ಲೊಲ್ಲ. ಹೀಗಿರುತ್ತಿದ್ದ. 
“ ಮಗೂ, ಯಾರಾದರೂ ಬೈದರೇ? 
ಹೊಡೆದರೆ? ಯಾಕೆ ಮಾತನಾಡುವುದಿಲ್ಲ. 
ಎಂದು ತಾಯಂದಿರು ಕೇಳಿದರು. ಕೊನೆಗೆ 
ಬಾಲವದ್ದಿರಾಜ' 4 ನನ್ನ ತಾಯಿ ಯಾರು, 
ತಂದೆ ಯಾರು? ಎಂದು ಕೇಳಿದ. 
ಅವರು « ನಾವೇ ನಿನಗೆ ತಾಯಂದಿರು. 
ನಿನ್ನ ತಂದೆಯರು ತೀರಿಕೊಂಡರು? ಎಂದರು. 
“ ನಿಮ್ಮ ಆರು ಜನರ ಹೊಟ್ಬಿಯಲ್ಲೂ 
ನಾನು ಹುಚ್ಚಿದೆನೇ? ನಿಮ್ಮಲ್ಲಿ ನನ್ನನ್ನು 
ಹೆತ್ತವರು ಯಾರು? ಹೇೇಳುವಿರೋ, 
ಇಲ್ಲವೋ?'' ಎಂದ ಬಾಲಕ... “ ಅಯ್ಯೋ, 
ಅಪ್ಪಾ, ನಿನಗೆ ಇದನ್ನೆಲ್ಲಾ ಯಾವ ಬಂಜೆ 


೫722 ಇರಾಜಾರಾಾ 








ಹೇಳಿದಳೋ? ಮಕ್ಕಳನ್ನು ಹೆತ್ತ ತಾಯಿ 
ಯಾವಳಾದರೂ ಹೇಳುವಳೇ??' ಎಂದು 
ಅವರು ಶನಿಸತೊಡಗಿದರು. 

"ಒಬ್ಬರನ್ನು ಯಾಕೆ ಬೈಯ್ಯುವಿರಿ ಅಮ್ಮಾ 
ನಿಮಗೆ ಬಂದ ಭಯವೇನೂ ಇಲ್ಲ. `ನನ್ನ 
ತಂದೆ ತಾಯಿಯರು ಯಾರೋ ಅವರ 
ವಿಷಯ ಹೇಳಿ' ಎಂದ ಬಾಲವದ್ದಿರಾಜ. 

ಇನ್ನು ಬಚ್ಚಿ.ಟ್ಟು ಪ್ರಯೋಜನವಿಲ್ಲವೆಂದು 
ಕೊಂಡು, ಅವರು ನಡೆದ ವಿಷಯವನ್ನೆಲ್ಲಾ 
ಹೇಳಿ * ಈ ವಂಶಕ್ಕೆ ನೀನೊಬ್ಬನೇ ಉಳಿದೆ, 
ಮಗೂ. ನಿನ್ನನ್ನು ನಾವು ಹೂವಿನಂತೆ ಬೆಳೆಸಿ 
ದೆವು' ಎಂದರು. 

"ನಾನು ಹೋಗಿ ನನ್ನ ತಾಯಿಯನ್ನು 
ನೋಡಿ ಬರುವೆನು. ನನಗೆ ಅನುಮತಿ 
ಕೊಡಿ? ಅಂದ ಬಾಲಕ. “ಅಯ್ಯೋ, 
ಮಗೂ, ನೀನು ಹೇಗೆ ಹೋಗುವೆ ಅಲ್ಲಿಗೆ? 
ಎಲ್ಲರನ್ನೂ ಕಲ್ಲಾಗಿಸಿದ. ಆ ಮಾಯಾಫಕೀರ 
ನಿನ್ನನ್ನು ಬದುಕಗೊಡುವನೇ? ನೀನು ಅಲ್ಲಿಗೆ 
ಹೋಗಲು ಹಠ ಹಿಡಿದರೆ ನಿನ್ನ ಕೈಯಿಂದಲೇ 
ನಾವು ಆರು ಜನಕ್ಕೂ ವಿಷವಿಟ್ಟು ಸಾಯಿಸಿ 
ಆಮೇಲೆ ಹೋಗು, ನಾವು ಬದುಕಿದು 


ನಿನಗೋಸ್ಕರ ಅಳಲಾಕೆವು '' ಎಂದರು ಆ 
ತಾಯಂದಿರು, | 

“ ನೀವೇನೂ ಭಯಪಡಬೇಡಿ. ನಾನು 
ನಾಗಮಲ್ಲಿಗೆ ಬೀಜಗಳನ್ನು ತಂದು ಅಂತಃ 
ಪುರದಲ್ಲಿ ನೆಡುವೆನು. ನಾನು ಎಷ್ಟು ಸಾರಿ 
ಊಟ ಮಾಡುವೆನೋ ಅಷ್ಟು ಸಾರಿ ಅದಕ್ಕೆ 
ನೀರು ಹಾಕಿ. ನಾಗಮಂಳ್ಲಿಗೆ ಹಸುರಾಗಿ 
ರುವವರೆಗೂ ನಾನು ಶ್ರೇಮವಾಗಿರುವೆನೆಂದು 
ತಿಳಿಯಿರಿ. ಅದು ಒಣಗಿಹೋದರೆ ನಾನು 
ತೀರಿಕೊಂಡೆನೆಂದು ತಿಳಿಯಿರಿ» ಎಂದು 
ಬಾಲಕನು ಅವರಿ.ಗೆ ನಂಬಿಕೆ ಇತ್ತ. 
ಬಾಲಕನಿಗೆ ಊಟ ಮಾಡಿಸಿದರು. ಬುತ್ತಿ 
ಕಟ್ಟಿ ಕೊಟ್ಟರು. ತಂದೆಯ ಆಭರಣಗಳನ್ನು 
ತೊಡಿಸಿದರು. ಕೈಗೆ ಕಾಪು, ಕಾಲಿಗೆ ಕಡಗ, 
ಕೊರಳಿಗೆ ಚಂದ್ರಹಾರ, ರತ್ನಹಾರ, ಮುತ್ತು 
ಮಾಣಿಕ್ಯಗಳನ್ನೆಲ್ಲಾ ಧರಿಸಿದ. ತಾತಂದಿರ 
ಚಂದ್ರಾಯುಧವನ್ನು ಸೊಂಟಕ್ಕೆ ಬಿಗಿ 
ದುಕೊಂಡ. ರತ್ನಗಂಬಳಿ ಹೊದ್ದುಕೊಂಡು 


ಆರು ಜನ ತಾಯಂದಿರಿಗೂ ನಮಸ್ಕರಿಸಿ 
ಪ್ರಯಾಣ ಬೆಳೆಸಿದ. 
(ಮುಂದುವರಿಯುವುದು) 














ಒಂದು ಊರಿನಲ್ಲಿ ಬಡದಂಪತಿಗಳು 

ಇದ್ದರು. ಅವರಿಗೆ ಒಬ್ಬ ಮಗ ಒಬ್ಬ 
ಮಗಳು. ತಂದೆ ಕೂಲಿನಾಲಿ ಮಾಡುತ್ತಿದ್ದ. 
ತಾಯಿ ಕೊಟ್ಟ ಕುಟ್ಟಿ ಏಡಿ ಕಾಳು ತರು 
ತ್ತಿದ್ದಳು. ಮಗ ಕಾಡಿಗೆ ಹೋಗಿ ಉಡ 
ಗಳನ್ನು ಬೇಟೆಯಾಡಿ ತಂದು ಪಟ್ಟಿ ಣದಲ್ಲಿ 
ಮಾರುತ್ತಿದ್ದ. ಹುಡುಗಿ ಮನೆಯಲ್ಲಿದ್ದು 
ಮೂವರು ತಂದಿದ್ದನ್ನು ಅಡಿಗೆ ಮಾಡಿ ಸಿದ್ಧ 
ಮಾಡಿ ಇಡುತ್ತಿದ್ದಳು. 

ಆ ಕುಟುಂಬದಲ್ಲಿ ಹುಡುಗಿ ಬಲು 
ಚುರುಕು, ಚತುರೆ, ಯುಕ್ತಿವಂತೆ. ಒಂದು 
ದಿನ ತಂದೆಯ ಹತ್ತಿರ ಹೋಗಿ ೯ ಅಪ್ಪಾ, 
ಹೀಗೆ ನೀವು ಎಷ್ಟುದಿನ ಕಷ್ಟಪಟ್ಟರೂ 
ಹೊಚ್ಚಿ ತುಂಬುವಂತಿಲ್ಲ. ಶೆಟ್ಟರ ಹತ್ತಿರ 
ಹೋಗಿ ನೂರು ರೂಪಾಯಿ ಸಾಲ ತಂದು 
ವ್ಯಾಪಾರ 'ಮಾಡಿರಿ. ದೇವರ ದಯೆಯಿಂದ 
ಲಾಭ ಬಂದರೆ ಒಂದು ನಿಮಿಷದಲ್ಲಿ ಸಾಲ 
ತೀರಿಸಬಹುದು ' ಎಂಬುದಾಗಿ ಸಲಹೆ 
ಕೊಟ್ಟಳು. 


" ಲಕ್ಷ್ಮಿ ಸರಸ್ತೃತಿ,' ಮೈಸೂರು. 


ದಾರಾ ದವಾ ವ ಟೂ |ೆ 


ಅದಕ್ಕೆ ಆತನು « ಮಗೂ, ನಿನ್ನ ಸಲಹೆ 
ಸೂಕ್ತವಾಗಿದೆ. ಆದರೆ ಸಾಲ ಮಾಡಿದರೆ 
ಅದನ್ನು. ತೀರಿಸುವ ಮಾರ್ಗ ಯಾವುದು? 
ಶೆಟ್ಟಿ ಸಾಮಾನ್ಯನಲ್ಲ. ಈಗ ಒಳ್ಳೆ ಮಾತೇ 
ನೋ ಆಡುತ್ತಾನೆ. ನಾಳೆ ವಾಯಿದೆ ತೀರಿದ 
ಕೂಡಲೇ ಆಡಬಾರದ ಮಾತುಗಳನ್ನು ಆಡು 
ವನು ಜಗಳಕ್ಕೆ ಎಳೆಯುವನು. ಈ 
ಕಾರ್ಕೋಟಕನ ಬಾಧೆ ನಾವು ತಾಳ 
ಲಾರೆವು. ಆದರೂ ಸಾಲಮಾಡಿ ಉಣ್ಣು 
ವುದು ಒಳ್ಳೆಯದೇ? ಮಗು ಎಂದ, 

"ಅಪ್ಪಾ, ನೀವೇನೂ ಭಯಪಡಬೇಡಿ 
ಒಂದು ತಿಂಗಳ ವಾಯಿದೆಗೆ ನೂರು 
ರೂಪಾಯಿ ಶೆಟ್ಟಿರ ಹತ್ತಿರ ಸಾಲಮಾಡಿ, 
ಪಟ್ಟಣಕ್ಕೆ ಹೋಗಿ ಸರಕು ತೆಗೆದುಕೊಂಡು 
ಬನ್ನಿ. ನಾನು ಎಲ್ಲಾ ಇಲ್ಲಿ ನೋಡಿಕೊಳ್ಳು 
ವೆನು!” ಎಂದು ಧ್ಭೈರ್ಯ ಹೇಳಿದಳು ಹುಡುಗಿ. 

ಮಗಳು ಇಷ್ಟು ಧೈರ್ಯದಿಂದ ಏಕೆ ಹೇಳು 
ತ್ತಿರುವಳೋ, ನೋಡೋಣವೆಂದು ಆತನು 
ಶೆಟ್ಟಿಯ ಹತ್ತಿರಕ್ಕೆ ಹೋಗಿ ನೂರು 


ಜಾ. ಈ ತಾ 


ಡಾ... 








ರೂಪಾಯಿ ಸಾಲ ಪಡೆದ. ಸರಕು ತರಲು 
ಪಟ್ಟಣಕ್ಕೆ ಹೋದ. ಅದರೆ ವಾಯಿದೆಗೆ 
ಮೊದಲು ಆತ ಹಿಂದಿರುಗಲು ಆಗಲಿಲ್ಲ. 
ಸರಿಯಾಗಿ ಮೂವತ್ತು ದಿನಗಳು ಪೂರ್ತಿ 
ಯಾದ ಕೂಡಲೇ ಶೆಟ್ಟಿ ಅವರ ಮನೆ 
ಮುಂದೆ ಪ್ರತ್ಯಕ್ಷನಾದ. ಶೆಟ್ಟಿ ಬರುವ ವೇಳೆಗೆ 
ಮನೆಯನ್ಲಿ ಹುಡುಗಿಮೂತ್ರ ಇದ್ದಳು. 

" ನಿಮ್ಮಪ್ಪ ಎಲ್ಲಿ? ಎಂದು ಕೇಳಿದ ಶೆಟ್ಬಿ. 
"ಊರಿಗೆ ಹೋಗಿದ್ದಾರೆ” ಎಂದು ಹುಡುಗಿ 
ಹೇಳಿದಳು. 

" ಯಾವಾಗ ಬರುತ್ತಾನೆ' ಎಂದ ಶೆಟ್ಟಿ, 
_ «ಬಂದರೆ ಬರೋಲ್ಲ, ಬರದಿದ್ದರೆ ಬರುತ್ತಾರೆ? 
ಎಂದು ನಿಧಾನವಾಗಿ ಉತ್ತರ ಕೊಟ್ಟಳು. 

ಈರೀತಿ ಜವಾಬು ಕೇಳಿ ಶೆಟ್ಟಿಗೆ ಕೋಪ 
ನೆತ್ತಿಗೆ ಏರಿತು. 

« ಸರಿ ನಿಮ್ಮ ತಾಯಿ ಎನ್ಲಿ?' ಕೋಪ 
ದಿಂದ ಕೇಳಿದ. 

«ನಮ್ಮ ತಾಯಿ ಕರಡ ಮನೆಗೆ ಭತ್ತ 
ಕುಟ್ಟಲು ಹೋದಳು ಎಂದಳು. 

ಈಮಾತುಗಳು ಶೆಟ್ಟಿಗೆ ಅರ್ಥವಾಗಲಿಲ್ಲ. 
ಹುಡುಗಿ ತನ್ನನ್ನು ಹಾಸ್ಯಮಾಡುತ್ತಿರುವ 
ಳೆಂದು ಭಾವಿಸಿದ. «ಸರಿ, ಸರಿ ನಿಮ್ಮ ಅಣ್ಣ 
ಏನಾದ?' ಎಂದು ಕೋಪದಿಂದ ಕಿರಿಚಿದ. 

ಅದಕ್ಕೆ ಹುಡುಗಿ ನಗುತ್ತಾ "ನಮ್ಮ ಅಣ್ಣ 
ಕಾಲಿಲ್ಲದ ಕುದುರೆ ಹತ್ತಿ, ಕೂದಲಿಲ್ಲದ 
ಪ್ರಾಣಿಯನ್ನು ಬೇಟಿ ಆಡಲು ಹೋದನು? 
ಎಂದಳು. 

ಶೆಟ್ಟಿಗೆ ಈಸಾರಿ ಕೋಪ ತಡೆಯಲು 
ಆಗಲಿಲ್ಲ. ಈ ದರಿದ್ರರಿಗೆ ಇಷ್ಟೊಂದು 
ಸೊಕ್ಕೇ? ಎಂದುಕೊಂಡು ರಾಜನ ಹತ್ತಿರ 
ಹೋಗಿ ದೂರು ಕೊಬ್ಬ. ರಾಜರು ಅ 
ಹುಡುಗಿಯನ್ನುಕರೆಸಿ ನಿಚಾರಣೆಮಾಡಿದರು. 
ಅದಕ್ಕೆ ಆ ಹುಡುಗಿ "ಮಹಾಪ್ರಭೂ! ನಾನು 
ಹೇಳಿದ ಮಾತುಗಳಲ್ಲಿ ಒಂದೂ ತಪ್ಪಿಲ್ಲ. 
ಶೆಟ್ಟರಿಗೆ ನನ್ನ ಮಾತುಗಳು ಅರ್ಥ ಆದ 
ವೋ, ಇಲ್ಲವೋ!' ಎಂದಳು. 

"ಮತ್ತೆ ಹಾಗಿದ್ದರೆ ನಿನ್ನ ಉತ್ತರಗಳಿಗೆ 
ಅರ್ಥ ಹೇಳು' ಅಂದರು ರಾಜರು. 

"ಮಹಾರಾಜ, ನಮ್ಮ ತಂದೆ ಹೋದ 
ಊರಿಗೂ, ನಮ್ಮ ಊರಿಗೂ ಮಧ್ಯೆ ಒಂದು 
ಸಣ್ಣ ನದಿ ಇದೆ. ಅದು ತಗ್ಗು ಪ್ರದೇಶ. 
ಆದ್ದರಿಂದ ಒಂದು ಹನಿ ಬಿದ್ದರೆ ನೀರು ತುಂಬಿ 
ಹರಿಯುತ್ತದೆ. ಹಿಂದು ವೇಳೆ ನಮ್ಮ ತಂದೆ 
ಹೊರಟ ಸಮಯಕ್ಕೆ ಮಳೆ ಬಂದಕೆ ನದಿ 
ಪ್ರವಾಹ ಬಂದು: ದಾಟಲು ಅಡಚಣೆಯಾಗು 
ಶ್ರದೆ. ಆದ್ದರಿಂದ «ಬಂದರೆ ಬರೋಲ್ಲ, ಬರ 
ದಿದ್ದರೆ ಬರ್ತಾನೆ, ಎಂದೆ' ಎಂದು ಹೇಳಿ 
ನಗುಮುಖ ಮಾಡಿದಳು. 

"ಕರಡ ಮನೆಯೇನು? ಭತ್ತ ಕುಟ್ಟು 
ವುದೇನು?' ಎಂದು ರಾಜರು ಕೇಳಿದರು. 
ಅದಕ್ಕೆ ಕರಡ ಎಂಬ ಮನೆ ಹೆಸರಿನ ಧನ 
ವಂತರಿದ್ದಾರೆ. ಅವರ ಮನೆಯಲ್ಲಿ ಭತ್ತ 
ಕುಟ್ಟಲು ನಮ್ಮ ತಾಯಿ ಹೋದಳು. ಎಂದು 
ಹೇಳಿದ ಈ ಮಾತು ಬಹುಶಃ ಅರ್ಥಮಾಡಿ 
ಕೊಂಡಿರಲಾರರು ಶೆಟ್ಟರು.) ಎಂದಳು. 

"ಕಾಲಿಲ್ಲದ ಕುದುರೆ ಇದೆಯೆ? ಏನು 
ಅದರ ಅರ್ಥ ಎಂದು ಕೇಳಿದರು ರಾಜರು. 
“ನಿಮ್ಮ ಅಣ್ಣ ಎಲ್ಲೀ” ಎಂದು. ಕೇಳಿದರು 
ಶೆಟ್ಟರು. ನಮ್ಮ ಅಣ್ಣ ಚಿಕ್ಕಂದಿನಿಂದಲೂ, 
ಜೋಡು ಹಾಕಿಕೊಂಡು ಉಡಗಳ ಬೇಟಿಗೆ 
ಹೋಗುವುದು ವಾಡಿಕೆ. ಕಾಲಿಲ್ಲದ ಕುದುರೆ 
ಎಂದರೆ ಜೋಡು. ಉಡಕ್ಕೆ ಕೂದಲು 
ಇರುವುದಿಲ್ಲ, ಅಲ್ಲವೆ? ಆದ್ದರಿಂದ ಕೂದ 
ಲಿಲ್ಲದ ಪ್ರಾಣಿಯನ್ನು ಬೇಟೆಯಾಡಲು 

ಹೋದ' ಎಂದು ಹೇಳಿದೆ. ಇದರಲ್ಲಿ 
ತಪ್ಪೇನೂ ಇಲ್ಲ? ಎಂದಳು. 

ಹುಡುಗಿಯ ತಿಳುವಳಿಕೆಗೆ ಯುಕ್ತಿಗೆ 
ರಾಜರು ಮೆಚ್ಚಿ, ಶೆಟ್ಟಿಗೆ ವೃಥಾ ದೂರು 
ತಂದದಕ್ಕೆ ನೂರು ರೂಪಾಯಿ ಜುಲ್ಮಾನೆ 
ವಿಧಿಸಿ, ಆ ಹಣವನ್ನು ಹುಡುಗಿಗೆ ಬಹು 
ಮಾನಮಾಡಿದೆರು. ಮಹಾರಾಜರ ಸಾನ್ನಿಧ್ಯ 
ದಲ್ಲೇ ಅದೇ ನೂರು ರೂಪಾಯಿಗಳನ್ನು 
ಆಕೆ ಶೆಟ್ಟರಿಗೆ ಒಂದಕ್ಕೆ ಕೊಟ್ಟು, ಸಾಲ 
ತೀರಿಸಿದಳು. 

ಪಟ್ಟಿಣಕ್ಕೆ ಹೋಗಿದ್ದ ತಂದೆ ಸರಕುಗ 
ಳೊಂದಿಗೆ ಮರುದಿನವೇ ಮನೆಗೆ ಬಂದರು, 
ಶನ್ಮು ಮಗಳ ಉಪಾಯವನ್ನು ಕೇಳಿದರು. 
ಬಹಳ ಸಂತೋಷಪಟ್ಟರು. 

ಓಂದು ಊರಿನಲ್ಲಿ ವೀರಣ್ಣ ಎಂಬ ಕಳ್ಳ 

ಸಿದ್ದ. ಒಂದುದಿನ ಅವನು ಒಂದು ಮನೆಗೆ 
ಕನ್ನ ಹಾಕಿ ಒಳಗೆ ಪ್ರವೇಶಿಸುವ ಸಮಯಕ್ಕೆ 
ಸರಿಯಾಗಿ ಹಿಂದು ನಾಗರ ಹಾವು ಅವನ 
ಪಕ್ಕದಲ್ಲೇ ಸರಸರನೆ ಹರಿದು ಹೋಯಿತು. 
ನೀರಣ್ಣ ಬೆಚ್ಚಿ ಬಿದ್ದ. ನಾಗರ ಹಾವಿನಕಡೆಯೇ 
ನೋಡುತ್ತಾ ನಿಂತುಬಿಟ್ಟ. 

ಆ ನಾಗರ ಹಾವು ಒಂದು ಕೋಣೆಯ 
ಬಳಿಗೆ ಹೋಗಿ ಅಲ್ಲಿ ಇದ್ದ ನೀರಿನ ಪಾತ್ರೆ 
ಯಲ್ಲಿ ವಿಷವನ್ನು ಕಕ್ಕಿ ಬಂದ ದಾರಿ ಹಿಡಿ 
ಯಿತು. ವೀರಣ್ಣ ಅದನ್ನು 'ನೋಡಿ ತನ್ನ 
ಹತ್ತಿರನಿದ್ದ ಕೋಲಿನಿಂದ ಹೊಡೆಯಲು 
ಹೋದ, ಆದಕೆ ಅದು ಒಂದು ಸುಂದರ 
ಸ್ತ್ರೀ ರೂಪವನ್ನು ತಾಳಿತು. ಆಕೆ ಹೇಳಿದಳು 
«ನೀನು ಮಾತನಾಡದೆ ನನ್ನನ್ನು ಹಿಂಬಾ 
ಲಿಸು' ಎಂದು. ವೀರಣ್ಣ ಆಶ್ಚರ್ಯದಿಂದ ಮರು 
ಮಾತನಾಡದೆ ಆಕೆಯನ್ನು ಹಿಂಬಾಲಿಸಿದ. 

ಆಕೆ ಊರ ಹೊರಗೆ ಬಂದಳು. ಅಲ್ಲಿ 
ಒಂದು ಭಾವಿಯ ಮೇಲೆ ಇದ್ದ ತೊಲೆಯನ್ನು 


ಮುರಿದು, ಯಥಾಪ್ರಕಾರ ಮೊದಲಿದ್ದಂತೆ 
ಅದರ ಮಾಮೂಲು ಸ್ಥಳದಲ್ಲಿ ಇರಿಸಿದಳು. 
ವೀರಣ್ಣನ ಕುತೂಹಲ ಕೆರಳಿತು. ತಡೆಯ 
ಲಾರದೆ ಕೇಳಿದ. * ಏಕಮ್ಮಾ, ಆತೊಲೆಯನ್ನು 
ಅನವಶ್ಯಕವಾಗಿ ಮುರಿದು, ಏನೂ ಅರಿಯ 
ದವಳಂತೆ ಯಥಾಸ್ಥಾನದಲ್ಲಿ ಇಟ್ಟೆ? ಯಾರು 
ನೀನು?'' ಎಂದು- | 

ಅದಕ್ಕೆ ಆಕೆ “ ನನ್ನ ಹೆಸರು ಅಕಾಲ 
ಮೃತ್ಯು. ಬ್ರಹ್ಮನು ಕೊಟ್ಟ ಆಯುಸ್ಸು 
ಪೂರ್ತಿಯಾಗುವ ಮೊದಲೇ ಕೆಲವರ ಪ್ರಾಣ 
ತೆಗೆಯುವನು. ಅದನ್ನು ಪೂರೈಸುವುದೇ ನನ್ನ 
ಕೆಲಸ? ಎಂದಳು. . * ಬದುಕಿರುವವರ 
ಸ್ರಾಣ ತೆಗೆಯುವುದರಲ್ಲಿ ಅರ್ಥವಿದೆ. ಆದರೆ 
ಪ್ರಾಣವಿಲ್ಲದ ಈ ತೊಲೆಯನ್ನು ಏಕೆ 
ಮುರಿದೆ ?' ಎಂದು ನೀರಣ್ಣ ಮತ್ತೆ ಕೇಳಿದ. 
“ಆಸಂಗತಿ ಈಗ ಹೇಳಲಾರೆ, ನಾಳೆ ಬೆಳಗಿನ 
ವರೆವಿಗೂ ಇಲ್ಲಿಯೇ ಇದ್ದು ಏನು ನಡೆಯು 
ವ್ರದೋ ನೋಡು. ನಿನಗೇ ತಿಳಿಯುವುದು " 
ಎಂದು ಹೇಳಿದಳು ಆಕೆ. *ಹಾಗಾದಕೆ ನನ್ನ 

ಮರಣವೂ ನಿನ್ನ ಕೈಯಲ್ಲಿಯೇ ಇರುವುದೋ? 
ಇಲ್ಲ ನಾನು ಬ್ರಹ್ಮ ಕೊಟ್ಟಿ ಆಯಸ್ಸು 
ಪೂರ್ತಿಯಾಗುವವರೆವಿಗೂ ಜೀವಿಸುತ್ತೇ 
ನೋ, ಹೇಳು? ' ಎಂದು ದುಗುಡದಿಂದ 
ಕೇಳಿದ ವೀರಣ್ಣ. ಅದಕ್ಕೆ ಉತ್ತರನಿತ್ತಳು 
ಆಕೆ. “ಅದು ನನ್ನ ಕೈಯಲ್ಲೇ ಇರುವುದು. 
ಆದರೂ ನೀನು ಕೇಳಿದ್ದರಿಂದ ಹೇಳುತ್ತೇನೆ. 
ಕೆಲದಿನಗಳಲ್ಲಿ “ಮುಹಾರಾಜರ ಸ್ವತ್ತನ್ನು 
ಅಪಹರಿಸಿದ ತಪ್ಪು ನಿನ್ನಮೇಲೆ ಬೀಳು 
ವುದು. ಆಗ ನಾನು ನಿನ್ನ ಪ್ರಾಣ 'ತೆಗೆಯು 
ವೆನು, ಇದು ನನ್ನ ಕರ್ತವ್ಯ. ತಪ್ಪಲಾರದು. 
ಈನಿಷಯ ನೀನು ಏನಾದರೂ ಬಯಲು 
ಮಾಡಿದೆಯೋ, ತಕ್ಷಣವೇ ನಿನ್ನ ತಲೆ ನೂರು 
ಹೋಳಾಗುವುದು. ಜಾಗ್ರತೆ ೫». ಎಂದು 
ಎಚ್ಚಸಿಸಿ ಅದ್ಭಶ್ಯಳಾದಳು. 
ಈಮಾತುಗಳನ್ನು ಕೇಳಿ ನೀರಣ್ಣ ಬಹಳ 
ಖನ್ನನಾದ. "ಕಳ್ಳತನದಿಂದಲ್ಲವೇ ಪ್ರಾಣ 
'ಹೋಗುವುದು. ಆದ್ದರಿಂದ ಈ ಕ್ಷಣದಿಂದಲೇ 
ಆ ಕಸಬು ಬಿಡುವೆನು. ಎಂದು ದೇವರ 
ಸಾಕ್ಷಿಯಾಗಿ ಪ್ರಮಾಣ ಮಾಡಿದ. 
ಬಾವಿಯ ಹತ್ತಿರ ಏನು ನಡೆಯುವುದೋ 
ನೋಡಲು ಅಕಾಲಮೃತ್ಯು ಹೇಳಿದ ಪ್ರಕಾರ 
ಅಲ್ಲಿಯೇ ಕುಳಿತಿದ್ದ. ಬೆಳಗಾದ ಕೂಡಲೇ 
ಆ ಊರಿನ ಹೆಂಗಸರು ನೀರಿಗಾಗಿ ಕೊಡ 
ಗಳನ್ನು ಹೊತ್ತುಕೊಂಡು ಬರುತ್ತಿದ್ದರು. 
ವೀರಣ್ಣ ಅವರಿಗೆ ತಾಯಿ, ತೊಲೆ ಮುರಿದು 

ಹೋಗಿದೆ. : ನೀರು ಸೇದುವಾಗ ಜಾಗ 
ರೂಕರಾಗಿರಿ'ಎಂದು ಹೇಳಬೇಕೆಂದಿದ್ದ. 
ಅಷ್ಟರಲ್ಲಿ ಹಿಂದಿನಿಂದ "ಅಯ್ಯಾ, ರಕ್ಷಿಸಿ, 


ರಕ್ಷಿಸಿ' ಎಂಬ ಸ್ತ್ರೀ ಕಂಠ ಕೇಳಿಸಿತು. 
ಯಾರೋ ಸ್ತ್ರೀ ಆಪತ್ತಿನಲ್ಲಿರುವಳೆಂದು, 


ಆಕೆಯನ್ನು ಕಾಪಾಡುವ ಸಲುವಾಗಿ ಆಧೃನಿ 
ಬಂದ ಕಡೆಗೆ ಓಡಿದ ವೀರಣ್ಣ. ಎಷ 
ದೂರ ಸಾಗಿದರೂ ಯಾರೂ ಕಾಣಿಸಲ್ಲಿ 
ಮತ್ತೆ ಆ ಕೂಗು ಕೇಳಿಸಲಿಲ್ಲ. 

ದೇವತೆ ಹೇಳಿದ ಮಾತುಗಳು ಮತ್ತೆ ಜ್ಞಾಪ 
ಕಕ್ಕೆ ಬಂದುವು. ಆತ ಬಾವಿ ಕಡೆಗೆ ಓಡಿ 
ಬಂದ. ಅಲ್ಲಿಗೆ ಆತನು ಬರುವ ವೇಳೆಗೆ 
ಸರಿಯಾಗಿ ಯಾರೋ ಒಬ್ಬಾಕೆ ಬಾವಿಯಲ್ಲಿ 
ಅಕಸ್ಮಾತ್‌ ಬಿದ್ದು ಹೊರಗೆ ತೆಗೆಯುವಷ್ಟ 











ರಲ್ಲಿ ಸತ್ತು ಹೋದುದು ಇಇಣಿಸಿತು. ಇದೆಲ್ಲ 
ವನ್ನೂ ನೋಡಿ ವೀರಣ್ಣನ ಯೋಚನೆ 
ಮತ್ತಷ್ಟು ಹೆಚ್ಚಾಯಿತು. 
| ಕ 1 

ವೀರಣ್ಣ ಪ್ರಮಾಣ ಮಾಡಿ, ಕಳ್ಳತನ 
ಬಿಟ್ಟ ಶರುವಾಯ ಒಬ್ಬ ರ್ಳೆತನ ಹತ್ತಿರ ಕೆಲ 
ಸಕ್ಕೆ ಸೇರಿದ. ಮರ್ಯಾದೆಯಾಗಿ ಜೀವನ 
ಮಾಡುತ್ತಿದ್ದ. ನಂಬಿಕೆಯಿಂದ ನಡೆಯು 
ತ್ರಿದ್ದನಾದ್ದರಿಂದ ರೈತನಿಗೆ ಆತನ ಮೇಲೆ 
ನಂಬಿಕೆ, ಅಭಿಮಾನಗಳು ಉಂಟಾದುವು. 
ವೀರಣ್ಣನಿಗೆ ಮದುವೆ ಮಾಡಿಸಿದ. ಅವನು 
ಒಬ್ಬ ಸಂಸಾರಿಯಾದ. 

ಈಗ ವೀರಣ್ಣ ನದು ಸುಖಜೀವನವಾಗಿ 
ದ್ದಿತು. ಆತನ ಹೆಂಡತಿ ಗರ್ಭಿಣಿಯಾಗಿ 


ಹ ಸಖೇ ಪ ಛಿ ಥಕ ಡ ಕತಾ 
1" 


ಹಚ ಸ್‌ ಟ್‌ ಕ ಸ್‌ ಈ ಕ *ಜತ 


ದ್ದಳು, ಹೆರಿಗೆಗೆ ಆಕೆಯನ್ನು ತವರುಮನೆಗೆ 
ಕರೆದುಕೊಂಡು ಹೋಗುವ ಉದ್ದೇಶದಿಂದ 
ದಣಿಯ ಹತ್ತಿರ ರಜ ಪಡೆದು ವೀರಣ್ಣನು 
ಹೊರಟ. ಸ 

ಪ್ರಯಾಣ ಮಾಡುವಾಗ ದಾರಿಯಲ್ಲೇ 
ಒಂದು ಊರಿನಲ್ಲಿ ಆತನ ಹೆಂಡತಿ ಗಂಡು 
ಮಗುವನ್ನು ಪ್ರಸವಿಸಿದಳು. 

ದೇವರ ದಯೆಯಿಂದ ಎಲ್ಲವೂ ಸರಿಯಾಗಿ 
ನಡೆಯಿತು. “ನೀವು ಯಾವುದಾದರೂ ಹತ್ತಿರ 
ಇರುವ ಊರಿಗೆ ಹೋಗಿ ಬಾಣಂತಿ ಖಾರದ 
ದಿನಸುಗಳನ್ನು ತೆಗೆದುಕೊಂಡು ಬನ್ನಿ? 
ಎಂದು ಆಕೆ ಗಂಡಸಿಗೆ ಹೇಳಿದಳು. ಅದನ್ನು 
ಶರಲು ನೀರಣ್ಣ ಊರಿನ ಕಡೆ ಕೊರಟ. 

4 ಕ ೫ 

ಇದು ಹೀಗೆ ಇರುವಲ್ಲಿ, ಆ ಊರು 
ರಾಜನ ಕೋಟೆಯಲ್ಲಿ ಜೂಜಿನ ಕೋಳಿ 
ಗಳು ಎರಡು ಕಾಣಿಸಲಿಲ್ಲ. ಆ ಕೋಳಿ 
ಹುಂಜಗಳೆಂದಕರೆ ರಾಜನಿಗೆ ತುಂಬ ದ್ರೀತಿ, 
ಆದುದರಿಂದ ಅದನ್ನು ಹೇಗಾದರೂ ಕಂಡು 
ಹಿಡಿಯಲು ಭಟರಿಗೆ ಆಜ್ಞೆ ಆಯಿತು. ನಾಲ್ಕು 
ದಿಕ್ಕಿಗೂ ಜನರನ್ನು ಅಟ್ಟಿದರು. ಎರಡು 
ದಿನಗಳಲ್ಲಿ ಅದನ್ನು ತರದಿದ್ದ ಪಕ್ಷದಲ್ಲಿ ಅವರ 
ತಲೆ ತೆಗೆಯುವೆವೆಂದರು. 

ಎಷ್ಟು ಹುಡುಕಿದರೂ ಹುಂಜಗಳು 
ಕಾಣಿಸಲಿಲ್ಲ. ಆಗ ರಾಜಭಭಬಿರೆಲ್ಲಾ ಸೇರಿ 
ಒಂದು ಯೋಚನೆ ಮಾಡಿದರು. ಮಸಾಲೇ 


ಚಂದಮಾಮ ಜರಾ ರ ತರಳ 
96 ಐ. 

ಸಾಮಾನು ಬೇಕೆಂದು: ಯಾರು ಬಂದು ಓಡ 


ಕೇಳಿದರೂ ಅವರನ್ನು ಕೂಡಲೇ ಹಿಡಿದು 


ಕೊಡಬೇಕೆಂದು ಎಲ್ಲ ಅಂಗಡಿಯವರಿಗೂ ಚ 


ತಿಳಿಸಿದರು. ಹುಂಜಗಳನ್ನು ಕದ್ದವರು 
ಅವನ್ನು ಬೇಯಿಸಿಕೊಂಡು ತಾನೇ ತಿನ್ನು 
' ವರು. ಅದಕ್ಕೆ ಮಸಾಲೆ ಸಾಮಾನು ಅಗತ್ಯ 
ವಲ್ಲವೆ? ಇದು ರಾಜಭಟರ ಉದ್ದೇಶ. 

ನಮ್ಮ ವೀರಣ್ಣ ಆ ಊರಿಗೆ ಹೋಗಿ 
ಒಂದು ಅಂಗಡಿಯಲ್ಲಿ «ಮಸಾಲೆ ಸಾಮಾನು 
ಗಳು ಇವೆಯೇ? ಎಂದು ಕೇಳಿದ. ಪಾಪ. 
ಹೆಂಡತಿ ಹೇಳಿದ ಹಾಗೆ ಬಾಣಂತಿ ಖಾರದ 
ದಿನಸು ಎಂದು ಕೇಳಲು ಮರೆತುಬಿಟ್ಟ. 

ಇವೆ. ಆದರೆ ಅದು ಯಾಕೆ ಎಂದ್ದು 


ಹೇಳಿದ ಹೊರತು ಕೊಡಲಾಕೆ' ಎಂದ 
ಅಂಗಡಿಯವ. 
ಇದೆ!ನು ಸೋಜಿಗ! ಈಗ ತಾನೆ 


ನನ್ನ ಹೆಂಡತಿ ಹೆತ್ತಿರುವಳು. ಆಕೆ ಏನೋ 
ದಿನಸು ತರುವಂತೆ ಹೇಳಿದಳು. ಹೆಸರು 
ಜಾ ಪಕಕ್ಕೆ ಬರದು. ಇವುಗಳನ್ನಾದರೂ 
ತೆಗೆದುಕೊಂಡು ಹೋದರೆ ಸ್ವಲ್ಪ ಸಹಾಯ 
ವಾಗಬಹುದೆಂದು ಕೇಳಿದೆ' ಎಂದ ವೀರಣ್ಣ. 
ಅಂಗಡಿಯವ ವೀರಣ್ಣ ನನ್ನು ಹಿಡಿದು ರಾಜ 
ಭಟರಿಗೆ ಒಪ್ಪಿಸಿದ. ರಾಜಭಟರು ಆತನನ್ನು 
ಕಡಿದುಕೊಂಡು ನಿನ್ನ ಹೆಂಡತಿ ಎಲ್ಲಿ ಪ್ರಸ 

ನಿಸಿದಳೋ ಶೋರಿಸು. ನಿಜವಿದ್ರಪಕ್ಷದಲ್ಲಿ 
ನಿನ್ನನ್ನು ಬಿಡುವೆವು. ಸುಳ್ಳಾದರೆ ನಿನ್ನನ್ನು 
ಬಂಧಿಸುತ್ತೇವೆ' ಎಂದು ವೀರಣ್ಣನನ್ನು ಸಂ 
ಗಡ ಕರೆದುಕೊಂಡು ಹೊರಟರು. 

ಆಕೆಯನ್ನು- ಬಿಟ್ಟಿದ್ದ ಸ್ಥಳಕ್ಕೆ ಬಂದು 
ನೋಡಿದರೆ ಅಲ್ಲಿ ವೀರಣ್ಣನ ಹೆಂಡತಿಯೂ 
ಇಲ್ಲ. ಮಗನೂ ಇಲ್ಲ. ಅದರ ಸ್ಥಳದಲ್ಲಿ 
ಒಲೆಯಮೇಲೆ ಒಂದು ಮಡಕೆಯಲ್ಲಿ ಮಾಂಸ 
ಕುತಕುತನೆಂದ್ಕುಕುದಿಯುತಿತ್ತು. ಅಲ್ಲಿಯೇ 
ಕಕ್ಕೆ ಪುಕ್ಕಗಳೆಲ್ಲಾ ಕಾಣಿಸಿದವು. ಇನ್ನು 
ಸಂದೇಹವೇನು 

ಭಟರು ವೀರಣ್ಣನ ಕೈಗೆ ಬೇಡಿಗಳನ್ನು 
ಹಾಕಿ ರಾಜನ ಮುಂದೆ ತಂದು ನಿಲ್ಲಿಸಿದರು. 











ಷಂ ಳ್‌ ಈ ಈ ಹ ಈ ಇತ. ಆ ಗ ಧಾ 


"ಮಹಾ ಪ್ರಭೂ ಇವನು ಹುಂಜಗಳನ್ನು 
ಅಡಿಗೆ ಮಾಡುತ್ತಿದ್ದುದನ್ನು ನಮ್ಮ ಕಣ್ಣಾರೆ 
ನೋಡಿ ಹಿಡಿದಿರುವೆವು.' ಎಂದು ಹೇಳಿದರು. 
ರಾಜನು ಈ ದುರ್ಮಾರ್ಗನನ್ನು ಆನೆಯ 
ಕಾಲಿನಿಂದ ತುಳಿಸಿ ಸಾಯಿಸಿ' ಎಂದು ಆಜ್ಞೆ 
ಮಾಡಿದ. 

ನೀರಣ್ಣ ನನ್ನು ಕರೆದುಕೊಂಡು ಹೋಗು 
ತ್ತಿರುವಷ್ಟರಲ್ಲಿ ಮತ್ತೊಂದು ಕಡೆ ಹೋಗಿದ್ದ 
ಭಟರು ಹುಂಜಗಳು ಸಿಕ್ಕಿದವೆಂದು ಉತ್ಸಾಹ 
ದಿಂದ ರಾಜನಿಗೆ ತಂದು ತೋರಿಸಿದರು. 
ರಾಜನಿಗೆ ಸಂತೋಷಾಶ್ಚರ್ಯಗಳು ಒಮ್ಮೆಲೇ 
ಆಯಿತು. ವೀರಣ್ಣನನ್ನು ಕೊಲ್ಲದೆ ದರ್ಬಾ 
ರಿಗೆ ಕರೆತರುವಂತೆ ರಾಜ ಆಜ್ಞೆ ಮಾಡಿದ. 
ಇನ್ನೇನು ಕೊಲ್ಲೋಣವೆಂದು ಆನೆಯಕೆಳಗೆ 
ಮಲಗಿಸಿದ್ದ ವೀರಣ್ಣನನ್ನು ಎಬ್ಬಿಸಿ, ಮತ್ತೆ 
ದರ್ಬಾರಿಗೆ ಕರೆತಂದರು. 

ರಾಜ ಆಗ ದರ್ಬಾರು ನಡಿಸಿ, ಪಂಡಿತ 
ರನ್ನು ಕರೆಸಿ ನಿರಪರಾಧಿಗೆ ಮರಣದಂಡನೆ 
' ಸ ಸಗ ಪರಿಹಾರವೇನು?” ಎಂದು 


ರ್ಗ ಡ್‌್‌ ಗ್‌) 

ಳಲ್ಲಿಯ ಸತ್ಯಾಸತ್ಯಗಳನ್ನು 


೫ ್ಕ ಕ್ಗೇ 14 ಇಗ “ಕ್‌ ಗ ತ 


ಕೇಳಿದ. ಅದಕ್ಕೆ ಪಂಡಿತರು ನೀರಿಣ್ಣನು 
ಹೊರುವಷ್ಟು ದೊಡ್ಡ ಬಂಗಾರದ ಆನೆ 
ಯನ್ನು ಬಹುಮಾನವಾಗಿ ಕೊಡಬೇಕೆಂದು 
ಸಲಹೆ ಕೊಟ್ಟರು. 

ಆಪ್ರಕಾರ ಬಂಗಾರದ ಆನೆಯನ್ನು 
ಮಾಡಿಸಿ, ವೀರಣ್ಣನ ತಲೆಯಮೇಲೆ ಇಡು 
ವಲ್ಲಿ ಅದರ ಭಾರ ತಡೆಯಲಾರದೆ *ಅಬ್ಬಾ 
ಅಕಾಲಮೃತ್ಯುವೇ! ಇದೆಲ್ಲವೂ ನಿನ್ನ ಕೆಲಸ. 
ಏನೇನು ವಿಚಿತ್ರ ಮಾಡಿದೆ, ದೇವಿ” ಎಂದು 
ಹೇಳುತ್ತಾ ಮೂಗಿನಿಂದ ರಕ್ತ ಕಾರಿಕೊಂಡು 
ವೀರಣ್ಣ ಪ್ರಾಣಬಿಟ್ಟ. 

ಕೊನೆಗೆ ವೀರಣ್ಣನು ನುಡಿದ ಮಾತುಗ 
ತಿಳಿದು 
ರಾಜನು ಆತ್ಚರ್ಯ ಹೊಂದಿದ. ಆದರೆ ಈಗ 
ಯಾರೇನು ಮಾಡಬಲ್ಲರು? ಆತನ ಜ್ಞಾನ 
ಕಾರ್ಥವಾಗಿ ಪ್ರತ್ಯೇಕವಾಗಿ ಒಂದು 
ಊರನ್ನು ಕಟ್ಟಿಸಿ ರಾಜನು ಅದಕ್ಕೆ « ನೀರ 
ನಗರ' ಎಂದು ಹೆಸರಿಟ್ಟಿ. 












ಪೂರ್ನಕಾಲದಲ್ಲಿ ಒಬ್ಬ 


ಸಿಪಾಯಿ ಯುದ್ಧಾ 

ನಂತರ ತನ್ನೆ ಮನೆಗೆ ಹಿಂತಿರುಗುತ್ತಿದ್ದ. 
ದಾರಿಯಲ್ಲಿ ಅವನಿಗೆ ಒಂದು ಭೂತ ಮುದು 
ಕಿಯ ರೂಪದಲ್ಲಿ ಎದುರಾಗಿ “ ಏನಯ್ಯಾ, 
ಸಿಪಾಯಿ”! ನಿನ್ನ ವೇಷವನ್ನು ನೋಡಿದರೆ 
ನೀನೊಬ್ಬ ಮಹಾ ಧೈರ್ಯಶಾಲಿಯಂತೆ 


ಕಾಣಿಸುವೆ, ನಿನಗೆ ಬೇಕಾದಷ್ಟು ಹಣ 
ದೊರಕುವ ಉಪಾಯ ಹೇಳುತ್ತೇನೆ. ನಾನು 
ಹೇಳಿದಂತೆ. ಮಾಡುವೆಯಾ?' 
ಎಂದಿತು. 

“ಆಗಲಿ. ನನಗೆ ಬೇಕಾದ್ರೂ ಅದೇ. 
ಉಪಾಯ ಹೇಳು. ಅಂತ ಕೇಳಿದ 
ಸಿಪಾಯಿ, “ಅದೋ, ಆ ದೊಡ್ಡ ಮರ 
ನೋಡು. ಅದರ ಒಳಗೆಲ್ಲಾ ಟೊಳ್ಳು. ನೀನು 
; ಮರ ಹತ್ತಿ ಅದರೊಳಕ್ಕೆ ಇಳಿ. *ನಿನ್ನ 
ಸೊಂಟಕ್ಕೆ ಒಂದು ಹಗ್ಗವನ್ನು ಕಟ್ಟುವೆನು. 
ನೀನು ಒಳಗಿಂದ ಯಾವಾಗ ಕಕೆದರೆ ಆಗ 
ಹಗ್ಗವನ್ನು ಎಳೆಯುವೆನು. ನೀನು ಹೊರಕ್ಕೆ 
ಬಂದುಬಿಡಬಹುದು?' ಎಂದಳು ಮುದುಕಿ. 

ಸರಿ ಎಂದ ಸಿಪಾಯಿ. 


ಆಗ ಮರದೊಳಗೆ ಇಳಿದ ತರುವಾಯ 
ಏನು ಮಾಡಬೇಕೋ ಅದನ್ನು ಮುದುಕಿ 
ಹೀಗೆ ಹೇಳಿದಳು. “ಕೆಳಕ್ಕೆ ಇಳಿದ ಕೂಡಲೇ 
ಒಂದು ದೊಡ್ಡಅಂಗಳದಲ್ಲಿ ಸಾಲಾಗಿ ಮೂರು 
ಕೋಣೆಗಳು ಕಾಣಿಸುವುವು. ಅಂಗಳದಲ್ಲಿ 
ಸಾವಿರ ದೀಪಗಳು ಉರಿಯುತ್ತಿರು 
ವುವು. ಮೊದಲನೆ ಕೋಣೆ ತೆರೆದ ತಕ್ಷಣ 
ಮಧ್ಯದಲ್ಲಿ ಒಂದು ದೊಡ್ಡ ಸೆಟ್ಟಿಗೆ. ಅದರ 
ಮೇಲೆ ಒಂದು ಭಯಂಕರವಾದ ನಾಯಿ 
ಕಾಣಿಸುವುದು. ಈ ನನ್ನ ನೀಲಿ ರತ್ನಗಂಬಳಿ 
ತೆಗೆದುಕೊ, ಇದನ್ನು ನೆಲದ ಮೇಲೆ 
ಹಾಸಿ ನಾಯಿಯನ್ನು ಎತ್ತಿ ಅದರ ಮೇಲೆ 
ಮಲಗಿಸಿದರೆ ಅದು ನಿನ್ನನ್ನು ಏನೂ ಮಾಡು 
ವುದಿಲ್ಲ. ಆಗ ತಿಜೋರಿಯಲ್ಲಿರುವ ತಾಮ್ರದ 
ನಾಣ್ಯಗಳನ್ನು ನಿನ್ನ ಇಷ್ಟ ಬಂದಷ್ಟು ತೆಗೆದು 
ಕೊಳ್ಳಬಹುದು. 

ಒಂದು ವೇಳೆ ನಿನಗೆ ತಾಮ್ರದ ನಾಣ್ಯ 
ಬೇಡವಾದರೆ ಎರಡನೇ ಕೋಣೆಗೆ ಹೋಗು. 
ಅಲ್ಲಿ ಪೆಟ್ಟಿಗೆಯ ತುಂಬ ಬೆಳ್ಳಿಯ ನಾಣ್ಯ 
ಗಳು; ಅದರ ಮೇಲೆ ಮತ್ತೂ ಭಯಂಕರ 


ಶ್ರೀ ಎಚ್‌. ಎಸ್‌. ಕೃಷ್ಣ. 

ವಾದ ನಾಯಿ ಕಾಣಿಸುವುದು. ನಾಯಿ 
ಯನ್ನು ರತ್ನಗಂಬಳಿ ಮೇಲೆ ಮಲಗಿಸಿ ನೀನು 
ಹೊರಲಾಗುವಷ್ಟು ನಾಣ್ಯಗಳನ್ನು ತೆಗೆದು 
ಕೊಳ್ಳಬಹುದು. 

ತಾಮ್ರ ಬೇಡ, ಬೆಳ್ಳಿ ಬೇಡ. ಬಂಗಾರದ 
ಮೇಲೆ ಆಸೆಯಾಯಿತು. ಆಗ ಮೂರನೇ 
ಕೊಠಡಿಗೆ ಹೋಗು. ಆ ಕೋಣೆಯ ಪೆಟ್ಟಿ 
ಗೆಯ ಮೇಲೆ ಮತ್ತಷ್ಟು ಭಯಂಕರವಾದ 
ನಾಯಿ ಇರುವುದು. ಅದನ್ನು ರತ್ನಗಂಬಳಿ 
ಯಮೇಲೆ ಮಲಗಿಸಿ ಬೇಕಾದಷ್ಟು ಚಿನ್ನದ 
ನಾಣ್ಯಗಳನ್ನು ಪಡೆ. ಎಂದು ಮುದುಕಿ 
ರಹಸ್ಯವನ್ನು ಹೇಳಿಕೊಟ್ಟಳು. 

ಆಗ ಸಿಪಾಯಿ “ ದೊಡ್ಡಮ್ಮ, ನೀನು 
ಹೇಳಿದ್ದೆಲ್ಲವೂ ಚೆನ್ನಾಗಿದೆ. . ಆದರೆ ಯಾವ 








ಪ್ರತ್ಯುಪಕಾರವನ್ನೂ ಪಡೆಯದೆ ಇಂತಹ * 
ರಹಸ್ಯ ಯಾರೂ ಹೇಳೊಲ್ಲ. ತಂದ ಹಣ 
ದಲ್ಲಿ ನಿನಗೆಷ್ಟು ಹಣ ಬೇಕೋ ಈಗಲೇ 
ಹೇಳಿಬಿಡು; ತರುವಾಯ ಜಗಳ ಬೇಡ.?? 
ಎಂದ, ' ಎ 
“ನೀನು ಕಷ್ಟಪಟ್ಟು ತರುವ ಹಣದಲ್ಲಿ 
ನನಗೊಂದು ಚಿಕ್ಕಾಸಾ ದರೂ ಬೇಡ. 
ಆದರೆ ನೀನು ಬರುವಾಗ ಅಂಗಳದಲ್ಲಿ ಕಾಣಿ 
ಸುವ ಚೆಕುಮುಕಿ ಕಲ್ಲು ಮಾತ್ರ ನಗೆ 
ತಂದುಕೊಡು. ನಮ್ಮಜ್ಜಿ ಬದುಕಿದ್ದಾಗ 
ಅಲ್ಲಿಗೆ ಹೋಗಿ ಅದನ್ನು ' ಮರೆತುಬಿಟ್ಟು 
ಬಂದಳು. ಅದನ್ನು ಶಂದುಕೊಟ್ಟಿ ಎಂದರೆ 
ಆಕೆಯ ಜ್ಞಾಪಕಾರ್ಥವಾಗಿ ನಾವು ಭದ್ರ 
ವಾಗಿ ಇಟ್ಟು ಕೊಳ್ಳುವೆವು'' ಎಂದು ಮುದುಕಿ 
ಹೇಳಿದಳು. ಸಿಪಾಯಿ ಒಪ್ಪಿಕೊಂಡ, 
“ಸಿಸಾಯಿಯ ಸೊಂಟಕ್ಕೆ ಮುದ: ಕಿ ಹಗ್ಗ 
ಬಿಗಿದಳು. ನೀಲಿ ರತ್ನಗಂಬಳಿ ಅವನ ಕೈಗೆ 
ಕೊಟ್ಟಳು. 

ಆತನು ಮರದ ಪೊಟರೆಯಲ್ಲಿ ಇಳಿದು 
ಅಂಗಳದ ಮೊದಲ ಕೋಣೆ ತೆಗೆದ. ಪೆಟ್ಟಿ 
ಗೆಯೆನೇಲೆ ಕುಳಿತಿದ್ದ ನಾಯಿ ಚಂಡಿನ ಗಾತ್ರ 
ದಷ್ಟು ಕಣ್ಣುಗಳಿಂದ ಸಿಸಾಯಿಯ ಕಡೆ 
ಭಯಂಕರವಾಗಿ ನೋಡಿತು. ಆತನು ಹೆದರಿ 
ಕೊಳ್ಳದೆ ನಾಯಿಯನ್ನು ಎತ್ತಿ ರತ್ನಗಂ 
ಬಳಿಯ ಮೇಲಿಟ್ಟು "ಎಲೆ. ಶುನಕವೇ, 
ಹಾಯಾಗಿ ಇದರ ಮೇಲೆ ಮಲಗು. ಎಂದ. 

ಅತಿನಿದೇಯಿತೆಯಂದ ಆ ನಾಯಿ ' ಮಲ 
ಗಿಶು,. ಆಗ ಸಿಸಾಯಿ ಪೆಟ್ಟಿಗೆ ತೆಗೆದು ತನ್ನ 
ಕಿಸಿಗಳು ತುಂಬುವಷ್ಟು ತಾಮೃದ ನಾಣ್ಯ 
ಗಳನ್ನು ತುಂಬಿಕೊಂಡು ಮತ್ತೆ ಸೆಟ್ಟಿಗೆ 


ಮುಚ್ಚಿ ನಾಯಿಯನ್ನು ಅದರ ಮೇಲೆ ಘಿ 


ಕೂರಿಸಿದ. 

ತರುವಾಯ ಆತನು ಎರಡನೇ ಕೋಣೆಗೆ 
ಹೋದ. ಅಲ್ಲಿ ಗಾಡಿಯ ಚಕ್ರಗಳ ಗಾತ್ರ 
ಕಣ್ಣುಗಳುಳ್ಳ ನಾಯಿ ಭಯಂಕರವಾಗಿ 
ನೋಡಿತು. ಮೊದಲಿನಂತೆಯೇ ಆ ನಾಯಿ 
ಯನ್ನೂ ರತ್ನಗಂಬಳಿಯ ಮೇಲೆ ಮಲಗಿಸಿ, 
ಪೆಟ್ಟಿಗೆ ಮುಚ್ಚಳ ತೆಗೆದರೆ ನಾಣ್ಯಗಳ 
ಹೊಳಪು ಅವನ ಕಣ್ಣು ಕುಕ್ಕಿತು. ಕಿಸೆಗ 
ಳಲ್ಲಿದ್ದ ತಾಮ್ರದ ನಾಣ್ಯಗಳನ್ನು ಅಲ್ಲಿಯೇ 
ಬಿಸುಟು ಎಲ್ಲಾ ಕೆಸೆಗಳಲ್ಲಿಯೂ, ಬೆಳ್ಳಿಯ 
ನಾಣ್ಯಗಳನ್ನು ತುಂಬಿಕೊಂಡ. ಯಥಾ 
ಪ್ರಕಾರ ಪೆಟ್ಟಿಗೆ ಮುಚ್ಚಿ ನಾಯಿಯನ್ನೂ 
ಅದರ ಮೇಲೆ ಕೂರಿಸಿ ರತ್ನ ಗಂಬಳಿಯೊಡನೆ 
ಮೂರನೇ ಕೋಣೆಗೆ ಬಂದ... * 

ಇಲ್ಲಿ ಕಾವಲು ಇದ್ದ ನಾಯಿ ಸಾಮಾನ್ಯ 
ವಾದುದಲ್ಲ. ಬ್ರ ಹ್ಮರಾಕ್ಷಸಿಯಷ್ಟು ಭಯಂ 
ಕರವಾದದ್ದು! ಇದರ ಕಣ್ಣುಗಳು ಗುಡಿ 
ಗೋಪುರಗಳಷ್ಟು ದೊಡ್ಡವು. ಬೆಂಕಿ ಕಾರು 
ತ್ರಿದ್ರುವು. ಇದನ್ನು ನೋಡಿ ಸಿಪಾಯಿಗೆ 
ಸ್ವಲ್ಪ ಹೆದರಿಕೆಯಾದರೂ ಎದೆ ಗಟ್ಟಿ ಮಾಡಿ 
ಕೊಂಡ ಅದನ್ನೂ ರತ್ನಗಂಬಳಿ ಹಾಸಿ ಮಲ 
ಗಿಸ್ಕಿ ನೆಟ್ಟಗೆ ತೆಗೆದ... ಅದರ ತುಂಬಾ 

ಬಂಗಾರದ ನಾಣ್ಯಗಳಿದ್ದುವು. 'ಸಿಪಾಯಿಗೆ 
ಆನಂದವೇ ಆನಂದ. ಕಣ್ಣುಗಳು ಮಿಂಚಿ 
ದುವು. ಕೂಡಲೇ ತನ್ನಲ್ಲಿದ್ದ ಬೆಳ್ಳಿ ನಾಣ್ಯಗಳ 
ನ್ನೆಲ್ಲಾ ಬಿಸುಟು, ಜೇಬು, ಚೀಲ, ಟೋಪಿ, 
ಜೋಡು, ಮತ್ತೆ ಎಲ್ಲಿನ್ಲಿ ತುಂಬಿಸಿಕೊಳ್ಳಲು 
ಸಾಧ್ಯವೋ ಅಲ್ಲೆಲ್ಲಾ ಬಂಗಾರದ ನಾಣ್ಯಗ 
ಳನ್ನು ತುಂಬಿಕೊಂಡ. ತರುವಾಯ ಪೆಟ್ಟಿ 
ಗೆಯ ಮುಚ್ಚಳವನ್ನು ಹಾಕಿ, ನಾಯಿಯನ್ನು 
ಅದರ ಮೇಲಿರಿಸಿದ್ದ. ಗಿಡದ ಅಂಚಿಗೆ 
ಬಂದ. «"ದೊಡ್ಡಮ್ಮಾ ,ಹಗ್ಗ ಎಳೆ” ಎಂದ, 
«« ಚೆಕುಮುಕಿ ಕಲ್ಲು ತಂದೆಯಾ'' ಎಂದು 
ಕೇಳಿದಳು ಮುದುಕಿ, 
«"ಮರೆತುಬಿಟ್ಟಿನಲ್ಲಾ''ಎಂದು ಹಿಂದಿರುಗಿ 
ಚೆಕುಮುಕಿ ಕಲ್ಲನ್ನು ತೆಗೆದುಕೊಂಡು ಬಂದು ' 


ಆ. ೫೬35೬೫1೬ 











«ಹಗ್ಗ ಎಳೆ'' ಎಂದ ಸಿಸಾಯಿ. ಮುದುಕಿ 
ಹಗ್ಗ ಎಳೆದಳು. ಸಿಪಾಯಿ ಹೊರಗೆ ಬಂದ. 
ಚೆಕುಮುಕಿ ಕಲ್ಲನ್ನು ಮುದುಕಿಗೆ ತೋರಿ 
ಸುತ್ತಾ ಇದೋ, ನಿನ್ನ ಕಲ್ಲು. ಇದರಿಂದ 
ಏನು ಮಾಡುತ್ತೀಯೇ?» ಎಂದು 


ಕೇಳಿದ. ತ 


“4 ಅದರ ಯೋಚನೆ ನಿನಗೇಕೆ? ನಿನಗೆ 
ನಾನು ಮಾಡಿದ ಉಪಕಾರಕ್ಕೆ ಬದಲಾಗಿ 
ನಾನು ಕೇಳಿದ ಚೆಕುಮುಕಿ ಕಲ್ಲು ನನಗೆ 
ಕೊಡುವುದು ನ್ಯಾಯ. ಆದ್ದರಿಂದ ಆ ಕಲ್ಲು 
ಕೊಟ್ಟು ನಿನ್ನ ದಾರಿ ನೀನು ಹಿಡಿ.?' ಎಂದಳು 
ಮುದುಕಿ. :ಕಲ್ಲಿನ ವಿಷಯ ಹೇಳಿದ ಹೊರತು 


ಕೊಡುವುದಿಲ್ಲ, ಎಂದು ಸಿಪಾಯಿ; «ಹೇಳಿ. 
` ದಂತೆ ಮಾಡು'' ಎಂದು ಮುದುಕಿ ಹೀಗೆ 

ಜಗಳ ಆರಂಭವಾಯಿತು. ಮುದುಕಿ ಹಟ 
ಜಡಿದದ್ದರಿಂದಧ, ಸಿಪಾಯಿ ತನ್ನ ಕಕ್ತಿ 
ಯಿಂದ ಅವಳ ತಲೆ ಕತ್ತರಿಸಿದ. 
ಮುದುಕಿಯ ಪೀಡೆ ಕಳೆಯಿತು. ಚೆಕು 
ಮುಕಿ ಕಲ್ಲಿನಲ್ಲಿ ಏನೋ ಗುಟ್ಟಿದೆಯೆಂದು 
ಸಿಪಾಯಿ ಅದನ್ನು ಜೇಬಿಗೆ ಸೇರಿಸಿದ. ತನ 
ಹಣವನ್ನೆಲ್ಲಾ ರತ್ನಗಂಬಳಿಯಲ್ಲಿ ಕಟ್ಟಿ, 
ಭುಜದ ಮೇಲೆ ಹಾಕಿಕೊಂಡು ಅಲ್ಲಿಗೆ ಸ್ವಲ್ಪ 
ದೂರದಲ್ಲಿದ್ದ ಊರನ್ನು ಸೇರಿದ. 
ಸಿಸಾಯಿಯ ಕೈಯಲ್ಲಿ ಹಣ ಶುಂಬ ಇದ್ದು 
ರಿಂದ ದಿನವೂ ಮೃಷ್ಟಾನ್ನ ಭೋಜನ ಮಾಡಿ. 
ರೇಷ್ಮೆ ಬಟ್ಟೆಗಳನ್ನು ಧರಿಸುತ್ತಿದ್ದ. ದೊಡ್ಡ 
ಮನುಷ್ಯನ ಹಾಗೆ ಕಾಲ ಕಳೆಯುತ್ತಿದ್ದ. 
ಆತನ ವೇಷ, ಆತನ ಭಾಗ್ಯವನ್ನು ಕಂಡು 
ಅನೇಕ ಮಂದಿ ಜನ ಸಿಪಾಯಿಯನ್ನು ಆಶ್ರ 
ಯಿಸಿದರು. ಸ್ನೇಹಿತರು ಬಹಳವಾದರು. 
ಊರಿನಲ್ಲಿ ನಡೆಯುತ್ತಿರುವ ವಿಷಯಗಳನ್ನು 
ಕುರಿತು ಎಲ್ಲಾ ಆತನೊಂದಿಗೆ ಹರಟಿ ಹೊಡೆ 
ಯುತ್ತಿದ್ದಕೆ. ಆ ಊರಿನ ರಾಜನ ತ್ರಿಲೋಕ 
ಸುರೆದರಿಯಾದ ಮಗಳನ್ನು ಕುರಿತು ಆತನಿಗೆ 
ಹೇಳಿದರು. 
«ಹಾಗಾದರೆ ನಾನು ಆಕೆಯನ್ನು ನೋಡ 


ಬೇಕು. ಯಾವಾಗ, ಹೇಗೆ ನೋಡಬ 
ಹುದ್ಳೋ ಹೇಳಿ.1? ಎಂದು ಸಿಪಾಯಿ ಅವ 
ರನ್ನುಕೇಳಿದ. 


ಅದಕ್ಕೆ ಅವರು «ಎಲಾ ಸಿಪಾಯಿ, ರಾಜ 
ಕುಮಾರಿಯನ್ನು ನೋಡುವುದು ಅಷ್ಟು 














ಸಲುಭವಾದ ಕಾರ್ಯವಲ್ಲ... ನೊಣ ಸಹ 
ಹೋಗಲಾರದ ಕಂಚಿನ ಕೋಟೆಯಲ್ಲಿ ಆಕೆ 
ಇದ್ದಾಳೆ... ಆ ಕೋಟಿಯೊಳಗೆ ಯಾರೂ 
ಹೋಗಲುಶಕ್ಯವಾಗದಂತೆ, ಸುತ್ತಲೂ ಕಂದ 
ಕಗಳನ್ನೂ ಮತ್ತು ಬುರುಜಗಳನ್ನೂ ಕಟ್ಟಿಸಿ 
ದ್ಹಾರೆ, ಜೋತಿಷ್ಯರು ಲೆಕ್ಕ ಮಾಡಿ ಒಬ್ಬ 
ಸಾಮಾನ್ಯ ಸಿಪಾಯಿ ಆಕೆಯ ಪತಿಯಾಗುವ 
ನೆಂದುಹೇಳಿದರು. ರಾಜನಿಗೆ ಅದು ಸರಿ 
ಬೀಳಲಿಲ್ಲ. ಅಂತಹ ಕೆಲಸವಾಗದಂತೆ, ಆಕೆ 
ಯನ್ನು ಕಂಚಿನ ಕೋಜಬೆಉಯಲ್ಲಿ ಬಂಧಿಸಿ 
ದ್ದಾರೆ.? ಎಂದು. ಹೇಳಿದರು. 

ಸಿಸಾಯಿ ಮದುವೆಯಾಗಲು ನಿರ್ಧರಿ 
ಸಿದ. ರಾಜನಿಗೆ ಒಂದು ಕಾಗದ: ಬರೆದ. 
ಆದರೆ ಮಹಾರಾಜರು "ಸಾಧ್ಯವಿಲ್ಲ.' ಎಂದು 
ಉತ್ತರ ಕಳುಹಿಸಿದರು. 

ಇಷ್ಟರಲ್ಲಿ ಸಿಪಾಯಿ ತಂದಿದ್ದ ಹಣವೆಲ್ಲಾ 
ಮುಗಿದಿತ್ತು. ಕೈಯ್ಯಲ್ಲಿ ಕಾಸಿಲ್ಲದೆ, ರಾತ್ರಿ 
ಹೊತ್ತು ದೀಪ ಕೂಡ ಇಲ್ಲದೆ ಕಾಲ ಕಳೆಯ 
ಬೇಕಾಯಿತು. ಒಂದು ದಿನ ರಾತ್ರಿ ಅವನಿಗೆ 
ಚುಟ್ಟ ಸೇದುವ: ಬುದ್ಧಿ ಉಂಟಾಯಿತು. 
ಆತನಿಗೆ ಚೆಕುಮುಕಿ ಕಲ್ಲು ಜ್ಞಾಸಕಕ್ಕೆ 
ಬರಲು, ಕಿಸೆಯಿಂದ ಅದನ್ನು ತೆಗೆದು ಬೆಂಕಿ 
ಹೊಡೆದ... ಹಾಗೆ ಹೊಡೆದ ಕೂಡಲೇ 


ಚೆಂಡಿನ ಗಾತ್ರಕಣ್ಳುಳ್ಳನಾಯಿ ಪ್ರತ್ಯಕ್ಷವಾಗಿ 
“ಸ್ವಾಮಿ, ನಿಮಗೇನು ಬೇಕೋ, ಹೇಳ್ತಿ 
ತಂದುಕೊಡುತ್ತೇನೆ' ಎಂದಿತು. ಅವನಿಗೆ 
ಆತ್ಚ ರ್ಯವಾಯಿತು. 

"ನನಗೆ ಹಣ ಬೇಕು' ಅಂತ ಕೇಳಿದ. ತಕ್ಷ 
ಣವೇ ನಾಯಿ ಹಣ ಹಿಡಿದುಕೊಂಡುಬಂತು. 

ಆಗ, ಸಿಪಾಯಿಗೆ ಚೆಕುಮುಕಿ' ಕಲ್ಲಿನ 
ಮಹಮೆ,ತಿಳಿಯಿತು. ಕಲ್ಲನ್ನು ನೆಲದ ಮೇಲೆ 
ಒಂದು ಸಾರಿ ಗೀಚಿದರೆ. ತಾಮ್ರದ ನಾಣ್ಯ 
ಗಳಿದ್ದ. ಕೋಣೆಯ ನಾಯಿ ಬರುತ್ತಿತ್ತು. 
ಎರಡುಸಾರಿ ಗೀಚಿದರೆ. ಬೆಳ್ಳಿ ನಾಣ್ಯಗಳಿದ್ದ ; 
ಕೊಠಡಿಯ ನಾಯಿ, ಮೂರುಸಾರಿ ಗೀಚಿದಕೆ 
ಬಂಗಾರದ ನಾಣ್ಯಗಳಿದ್ದೆ ಕೋಣೆಯ ನಾಯಿ 
ಬರುತ್ತಿತ್ತು. ` 

ಈ ನಿಧವಾಗಿ ಸಿಪಾಯಿ ಮೂರು ನಾಯಿ 
ಗಳಿಂದಲೂ ಸೇವೆ ಮಾಡಿಸಿಕೊಳ್ಳುತ್ತಿದ್ದ. 
ಹಣ ತರಿಸಿಕೊಳ್ಳುತ್ತಿದ್ದ. ಅಟ್ಟಹಾಸದಿಂದ 
ಜೀವನ ಮಾಡುತ್ತಿದ್ದ. : 














ಮತ್ತೆ ಈಗೆ ಸಿಪಾಯಿಯ ಮನಸ್ಸು 
ರಾಜಕುಮಾರಿಯ ಕಡೆ ಹರಿಯಿತು. 

ಚೆಂಡಿನ ಗಾತ್ರ ಕಣ್ಣುಳ್ಳ ನಾಯಿಯನ್ನು 
ಬರಮಾಡಿದ. ತನ್ನ ಆತೆ ತಿಳಿಸಿದ. ಒಂದು 
ಕ್ಷಣದಲ್ಲಿ ಆ ನಾಯಿ ನಿದ್ದೆ ಮಾಡುತ್ತಿದ್ದ ರಾಜ 
ಕುಮಾರಿಯನ್ನು ಕರೆದುಕೊಂಡು ಬಂತು. 
ರಾಜಕುಮಾರಿಯ ಅಂದಚಂದಗಳನ್ನು 
ಕಣ್ಣಾರೆ ಕಂಡು ಸಂತೋಷಪಟ್ಟಿ. ಮತ್ತೆ 
ರಾಜಕುಮಾರಿಯನ್ನು ಅರಮನೆಯಲ್ಲಿ ಬಿಟ್ಟು 
ಬರುವಂತೆ ನಾಯಿಗೆ ಹೇಳಿದ ಸಿಫಾಯಿ. 
ಆ ನಾಯಿ ಆಕೆಯನ್ನು ಕಂಚಿನ ಕೋಟೆಯ 
ದರಿಸಿ ಬಂದಿತು. 

ಮರು. ದಿನ ಊಟಿ ಮಾಡುತ್ತಿರುವಾಗ 
ರಾಜಕುಮಾರಿ ತಂದೆ ತಾ.ಯಿಯರಿಗೆ 


ಹಿಂದಿನ ರಾತ್ರಿ ತನಗೆ ಒಂದು ಕನಸು ಬಂದಿ 


ತೆಂದೂ, ಆ ಕನಸಿನಲ್ಲಿ ಒಂದು ನಾಯಿ, 
ಒಬ್ಬ ಸಿಪಾಯಿ) ಕಾಣಿಸಿದರೆಂದೂ, ಅವನು *" 
ತನ್ನ ಕ್ಫೈ ಹಿಡಿದುಕೊಂಡನೆಂದೂ ಹೇಳಿದಳು. 

ಓಹೋ, ಇದರಲ್ಲೇನೋ ತಮಾಷೆ 
ಯಿದೆ. ನಿಜ ತಿಳಿಯಬೇಕು' ಎಂದು 
ರಾಣಿ ಮುದುಕಿಯೊಬ್ಬಳನ್ನು ರಾಜಕುಮಾ 
ರಿಯ ಕೋಣೆಗೆ. ಕಾವಲಿರಿಸಿದಳು, 

ಮರುದಿನವೂ ರಾಜಕುಮಾರಿಯನ್ನು 
ನೋಡಬೇಕೆಂದು, ಆಶೆಯಾಯಿತು : ನಮ್ಮ 
ಸಿಪಾಯಿಗೆ. ಇಂದೂ ಸಹ ನಾಯಿ ರಾಜ 
ಕುಮಾರಿಯನ್ನು ಕೊಂಡೊಯ್ಯಿತು. ಆದಕೆ 
ಅದರ ಜಾಡೆ ತಿಳಿದ ಮುದುಕಿ ಆ ನಾಯಿ 
ಯನ್ನು ಹಿಂಬಾಲಿಸಿದಳು. ಇದ್ದಿಲಿನಿಂದ 
ನಿಸಾಯಿಯ ಮನೆಯ ಬಾಗಿಲಿನ ಮೇಲೆ 
ಗುರುತು ಮಾಡಿ,' ಸಮಾಚಾರವನ್ನು ಮಹಾ 
ರಾಜರಿಗೆ ತಿಳಿಸಿದಳು. 

ಮರುದಿನ ಮನೆಯನ್ನು ಗುರುತು ಹಿಡಿ 
ಯಲು ರಾಜ ಮತ್ತು ರಾಣಿ: ತಾವೇ 
ತಮ್ಮ ಪರಿವಾರದೊಂದಿಗೆ ಬಂದರು. ಆದರೆ 
ಆ ಬೀದಿಯ. ಎಲ್ಲ ಮನೆಗಳ ಮೇಲೂ 
ಇದ್ದಿಲಿನ ಗುರುತು ಇದ್ದುವು. ರಾಜಕುಮಾ 
ರಿಯನ್ನು ಹೊತ್ತು ತಂದ ನಾಯಿಯೇ ಈ 
ರೀತಿ ಮಾಡಿತ್ತು. ಆದ್ದರಿಂದ ಅವರು ಮನೆ 
ಯನ್ನು ಕಂಡುಹಿಡಿಯಲು ಆಗಲಿಲ್ಲ, 

ರಾಣಿ ಒಂದು ಉಪಾಯ ಮಾಡಿದಳು. 
ಒಂದು ಸಣ್ಣ ರೇಷ್ಮೆ ಚೀಲವನ್ನು. ಹೊಲಿದು 

ಅದರಕನ್ಲಿ ಹಿಟ್ಟು ತುಂಬಿಸಿ, ರಾಜಕುಮಾರಿಗೆ 
ತಿಳಿಯದಂತೆ ಆಕೆಯ ಕೊರಳಿಗೆ ಕಟ್ಟಿದಳು. 

ಮೂರನೇ ದಿನ ನಾಯಿ ಬಂದು ರಾಜ 
ಕುಮಾರಿಯನ್ನು ಬೆನ್ನಿನ ಮೇಲೆ' ಕೂರಿಸಿ 
ಕೊಂಡು ಿಿಸಾಯಿಯ ಬಳಿಗೆ ಕರೆದುಕೊಂಡು 
ಹೋಯಿತು. ರಾಣಿ ಕಟ್ಟಿದ್ದ ಆ ಒಟ್ಟಿನ 
ಚೀಲಕ್ಕೆ ಒಂದು ಸಣ್ಣ ರಂದ್ರ ಇತ್ತು. ದಾರಿ 
ಉದ್ದಕ್ಕೂ ಆ ಹಿಟ್ಟು ಚೆಲ್ಲಿತು. ಈ ಗುಟ್ಟಾದ 
ಗುರುತು ನಾಯಿಗೆ ತಿಳಿಯಲಿಲ್ಲ. ಪಾಪ. 

ಚೀಲದಿಂದ ಹಿಟ್ಟು ಚೆನ್ಲಿದ್ದರಿಂದ ಈ ಸಲ 
ರಾಜರಾಣಿಯರು ಸುಲಭವಾಗಿ ಮನೆಯನ್ನು 
ಪತ್ತೆ ಮಾಡಿದರು. ಸಿಪಾಯಿಯನ್ನು ಒಡ 
ನೆಯೇ ಬಂಧಿಸಿ ಗಬ್ಲಿಗೇರಿಸುವಂತೆ ರಾಜನು 
ಆಜ್ಞೆ ಮಾಡಿದ. _ 

ಮರುದಿನ ಕಾರಾಗಾರದ `' ಕಾವಲು 
ಗಾರನು ಬಂದು «ನಾಳೆ ನಿನ್ನನ್ನು ಗಲ್ಲಿಗೆ 
ಏರಿಸುವರು' ಎಂದು ಸಿಪಾಯಿಗೆ ಹೇಳಿದ. 
ಸಿಸಾಯಿಗೆ ಏನೂ ತೋಚಲಿಲ್ಲ. ಚೆಕುಮುಕಿ 
ಕಲ್ಲನ್ನು ಮನೆಯಲ್ಲೇ ಮರೆತು ಬಂದೆನಲ್ಲಾ 
ಎಂದು ಸಂತಾಪಪಟ್ಟಿ. ; 

ಸಿಸಾಯಿಯನ್ನು ಗಬ್ಲಿಗೇರಿಸುವ ದಿನ 
ಬಂತು. ಜೈಲಿನ ಕಟಕಬೆಯಿಂದ ನೋಡಿ 
ದಕ್ಕೆ ಉರ:ಲು ಹಾಕುವ ತನ್ನನ್ನು ನೋಡಲು 
'ಜನ ಗುಂಪು ಗುಂಪಾಗಿ ಬರುತ್ತಿರುವುದು 
ಕಾಣಿಸಿತು. 

ಅವರಲ್ಲೊಬ್ಬ ಹುಡುಗನು ಗೆಲ್ಲಿಗೇರಿಸುವ 
ಸ್ಥ ಳಕ್ಕೆ ಓಡುತ್ತಿದ್ದ. ಅವನನ್ನು ಸಿಪಾಯಿ 

ಕೂಗಿ “ ಮಗೂ ಯಾಕೆ ಇಷ್ಟು ಅವಸರ. 
ನನ್ನನ್ನೇ ಅಲ್ಲವೇ ಗನ್ಲಿಗೇರಿಸುವುದು.' ನಾನು 
ಹೋಗದೆ ಅಲ್ಲಿ ನಡೆಯುವ ತಮಾಷೆ 
ಯಾದರೂ ಏನು? ನನಗೆ ಒಂದು ಸಣ್ಣ 
ಕೆಲಸ ಮಾಡಿಕೊಟ್ಟರೆ, ನಾನು. ನಿನಗೆ 
ಒಂದು ರೂಪಾಯಿ ಇನಾಮು ಕೊಡುವೆನು'' : 


ಎಂದು ಹೇಳಿದ. 
ಹುಡುಗ ಸಂತೋಷದಿಂದ ಒಪ್ಪಿಕೊಂಡ. 


ಸಿಸಾಯಿ ತನ್ನ ಮನೆ ಗುರುತನ್ನು ಹೇಳಿ, 
ಅಲ್ಲಿದ್ದ ಚೆಕುಮುಕಿ ಕಲ್ಲನ್ನು ತಂದುಕೊಡು 
ವಂತೆ ಹೇಳಿದ. 

ಒಂದು ನಿಮಿಷದಲ್ಲಿ ಹುಡುಗ ಆ ಕನ್ಸನ್ನು 
ತಂದುಕೊಟ್ಟು ಇನಾಮು ತೆಗೆದುಕೊಂಡು 


ಹಿಡಿದ: 


ಟ್ಟ ಫಾ ಚೇ ಬ ಟಕ ಸ ಗ ಚ ಚ್‌ 





. ಕೊರಳಿಗೆ ಉರುಲು 


ಗಲ್ಲಿಗೇರಿಸುವ ಸಮಯಕ್ಕೆ ಜನಸಂದಣಿ 
ಬಹಳ ಹೆಚ್ಚಾಗಿ ಸೇರಿತ್ತು. ಸಿಪಾಯಿಯ 
ಹಾಕಿದರು. ಆಗ 
ಸಿಪಾಯಿ ಸಾಯುವ ಮುನ್ನ ತನಗೆ ಒಂದು 
ಕೋರಿಕೆ ಇರುವುದೆಂದು ರಾಜನಲ್ಲಿ ಮನವಿ 
ಮಾಡಿಕೊಂಡ. “ ಮಹಾಪ್ರಭೂ! ಒಂದು 
ಚುಟ್ಟ" ಸ್ನೇದುವ ಆಶೆಯಿದೆ ಅದು ಮುಗಿದ 
ಹಿಡನೆ ನೀವು ನನ್ನನ್ನು ಗಲ್ಲಿಗೇರಿಸಬಹದು.'? 
ಎಂದ. 

ರಾಜ "ಇಷ್ಟೇಯೇ! ಸರಿ' ಎಂದು ಅಫ್ಪಣೆ 
` ಕೊಟ್ಟಿ. | 

ಆಗ ಸಿಪಾಯಿ ಚೆಕುಮುಕಿ ಕಲ್ಲನ್ನು ನೆಲದ 
ಮೇಲೆ ಆರು ಸಾರಿ ಗೀಚಿದ... ಭಯಂಕರ 
ವಾದ ಮೂರು ನಾಯಿಗಳೂ ಕಾಣಿಸಿ 
ಕೊೋಡುವು. | 

ಸಿಪಾಯಿ ಸನ್ನೆ ಮಾಡಿದ : ಕೂಡಲೇ 
ಮೂರು ನಾಯಿಗಳೂ.ಅಲ್ಲಿ ನೆರೆದಿದ್ದ ಜನರ 
ಮೇಲೆ . ಹಾರಿ, ಅವರನ್ನು ಕಿತ್ತು ಓಂಸಿಸ 
ಲಾರಂಭಿಸಿದವು. ಜನರೆಲ್ಲಾ ಗಾಭರಿ 





ತ್‌ 


ಯಾಗಿ. ಚೆಲ್ಲಾಪಿಲ್ಲಿಯಾಗಿ. ಹಿಡಿದರು. 
ನಾಯಿಗಳನ್ನು ಅಡಗಿಸಲಾಗಲಿಲ್ಲ. 
ರಾಜನಿಗೂ ಭಯ ಉಂಟಾಯಿತು. 
“ ಅಪ್ಪಾ, ಸಿಪಾಯಿ ನಿನಗೆ ಪುಣ್ಯ ಬರುತ್ತದೆ. 
ನಿನ್ನ ನಾಯಿಗಳನ್ನು ಹತ್ತಿರ ಕರೆದುಕೊಂಡು 
ಅವನ್ನು ,ಕಟ್ಬಿಹಾಕು. ಈಗಲೇ, ನಿನಗೆ 
ನನ್ನ ಮಗಳನ್ನು ಕೊಟ್ಟು ವಿವಾಹ ಮಾಡು 
ವೆನು. . ನನ್ನ ರಾಜ್ಯವನ್ನೂ ನಿನಗೆ ಕೊಡು 


ವೆನು?” ಎಂದು ದಮ್ಮಯ್ಯಗುಡ್ಡೆ ಹಾಕಿದ - 


ಮೇಲೆ ಸಿಪಾಯಿ ಅವನ್ನು ಮಾಯ ಮಾಡಿದ. 

ರಾಜನು ಆತನನ್ನು ಕುದುರೆ ಸಾರಕೋಟ 
ನಲ್ಲಿ ಕರೆದುಕೊಂಡು ಹೋಗಿ ರಾಜಕುಮಾರಿ 
ಯನ್ನು ಕೊಟ್ಟು ವೈಭವದಿಂದ ಮದುವೆ 
ಮಾಡಿದ. 

ರಾಜನು ತನ್ನ ಮಗಳನ್ನು ಕಂಚಿನ ಕೋಟಿ 
ಯಲ್ಲಿ ಮುಚ್ಚಿಟ್ಟು ಕಾವಲಿರಿಸಿದ್ದರೂ ಸಹ 
ಬ್ರಹ್ಮ ಬರೆದ ಪ್ರಕಾರ ಆಕೆಯನ್ನು ಸಿಪಾ 
ಯಿಗೆ ಕೊಟ್ಟು ಮದುವೆ ಮಾಡಲೇ ಬೇಕಾಗಿ 
ಬಂತು. 

ಪೂರ್ನಕಾಲದನ್ಲಿ ಒಬ್ಬ ರಾಜನಿದ್ದ. ಆತ 
ಅಲಂಕಾರ ವಿದ್ಯಾರ್ಥಿ. ನೋಡುವುದಕ್ಕೆ 


ಲಕ್ಷಣವಾಗಿದ್ದ. ಆದರೆ ಆತ ನಿರಕ್ಷರ ಕುಕ್ಷಿ, 


ಎದೆ. ಸೀಳಿದರೂಎರಡಕ್ಷರವಿಲ್ಲ. .ಮತ್ತೂ 
ಹೇಳಬೇಕೆಂದರೆ. ಸಾಮಾನ್ಯಮಾನನವನಿಗೆ 


ಇರಬೇಕಾದಷ್ಟು ತಿಳುವಳಿಕೆಯೂ ಇರಲಿಲ್ಲ. 
ಹರಿ-ಹರಾದಿಗಳು': ಬಂದು. ಹೇಳಿದರೂ 
ಕೇಳದ. ಮಹಾಮೂರ್ಬ. ಇಂಥಹವನ 
ಸಂಗಡ ಬಾಳುವವರಿಗೆ ಮಹಾ ಕಷ್ಟ 
ವಾಗಿತ್ತು. 

ಒಂದುದಿನ ಆ ರಾಜ ಬೇಟಿಗೆ ಹೋದ. 
ಅಡವಿಯಲ್ಲಿ ಒಂದು ದೊಡ್ಡ ಕೋತಿ ಕಾಣಿ 
ಸಿತು. ಅದು ಮನುಷ್ಯನ ಹಾಗೆ ಸಿಂತಿತ್ತು. 

ಆ ಕೋತಿ ಮೆಲ್ಲನೆ ಅಡಿಗಳಿಡುತ್ತಾ 
ಅತ್ತಿಂದ ಇತ್ತ ನಡೆಯುತ್ತಾ ಇದ್ದರೆ ರಾಜ 
ಅದರಕಡೆ ಆಶ್ಚರ್ಯದಿಂದ ನೋಡುತ್ತಿದ್ದ. 
ಹಾಗೆ ನೋಡಿದಷ್ಟು ಆತನಿಗೆ ಅದರಮೇಲೆ 
ಅಭಿಮಾನ ಉಂಟಾಯಿತು. «ಇಂಥಹ 
ವಿಚಿತ್ರ ಜಂತು ನಮ್ಮ ಆಸ್ಥಾನದಲ್ಲಿ ಇದ್ದರೆ 
7ಷ್ಟು ಚೆನ್ನ ಎಂದು ಎನ್ನಿಸಿತು. 





ಶ್ರೀಮತಿ ಸಿ. ವಿ, 


ಕೂಡಲೇ ಅದನ್ನು ಹಿಡಿಯುವಂತೆ ಭಟ 
ರಿಗೆ ಆಜ್ಞಾಪಿಸಿದನು. « ಇದೇನು: ರಾಜನಿಗೆ 
ಬುದ್ಧಿ ಹೋಯಿತೇ? ಪೌರುಷತೋರಿಸ 
ಬೇಕಾದರೆ ಹುಲಿಯನ್ನು ಜಡಿಯಬೇಕು. 
ಬರೀ ಆಟಕ್ಕಾದರೆ ಜಿಂಕೆಯನ್ನೋ, ಕಾಡು 
ಹಂದಿಯನ್ನೋ ಹೊಡೆಯಬೇಕು. ಅಸ್ಟೇ 
ಹೊರತು ಕೋತಿಯನ್ನು' ಹಿಡಿಯುವುದೇನು 
ನಾಚಿಕೆಗೇಡು. ಎಲ್ಲೂ ಕೇಳಿಲ್ಲ; ಕಂಡಿಲ್ಲ.' 
ಎಂದು ಬೇಟಿಗಾರರೆಲ್ಲಾ ಮರೆಯಲ್ಲಿ ಆಡಿ 
ಕೊಂಡರು. ಆಡಿಕೊಂಡರೆ ಆದ ಲಾಭ 
ವೇನು? ರಾಜಾಜ್ಞೆ ಯನ್ನು ಮಾರುವಂತಿಲ್ಲ. 
ಆತನ ಇಷ್ಟಪ ಪ್ರಕಾರ ಆ ಕೋತಿಯನ್ನು 
ಉ ಕರಿಜೆ ಜಡಿದುಕೊಂಡು ಕೋಟಿಗೆ 
ಹೋದರು. 

'ನಗರವನ್ನು ಸೇರಿದ ಕೂಡಲೇ ರಾಜ ತನ್ನ 
ಮಂತ್ರಿಯನ್ನು ಕರೆಕಳುಹಿಸಿ, “ಓ ಮಂತ್ರಿ, 
ಈತನು ಯಾರೆಂದುಕೊಂಡಿರುವೆ. ನರನನ್ನು 
ಮಾರಿಸಿದ ವಾನರ. ಆ ಕಾಲುಗಳ ಆಕಾರ 
ನೋಡು... ಆ ಖಂಡ ಪುಸ್ಟಿ ನೋಡು. 
ಮನುಷ್ಯನಿಗೂ ಆತನಿಗೂ ಇರುವ 


ಪಾರ್ವಶೀದೇವಿ, 

ವ್ಯತ್ಯಾಸವೇನು. -ಮನುಷ್ಯನಿಗೆ ಇರುವಷ್ಟೇ 


* ಕಿೆಳುವಳಿಕೆ ಆತನಿಗೂ ಇರುವಂತೆ ಕಾಣಿ 


ಸುತ್ತದೆ. ಅದ್ದರಿಂದ ಈತನನ್ನು ನಮ್ಮ 
ಗರುಡಿಗೆ ಕಳ್ಳುಹಿಸಿ ಕುಸ್ತಿ, ಕಸರತ್ತು, ಕತ್ತಿ 


ವರಸೆ. ಮೊದಲಾದ ಸಮಸ್ತ ವಿದ್ಯೆಗಳಲ್ಲಿ 


ತರಪೇತಶು ಕೊಟ್ಟಿದ್ದೇ ಆದರೆ ದೊಡ್ಡ ವಸ್ತಾದಿ 
ಆಗುತ್ತಾನೆ. ಇಂತಹ ದೊಡ್ಡ ವಸ್ತಾದಿ 
ನಮ್ಮ ಆಸ್ಥಾನದಲ್ಲಿರುವನೆಂದರೆ ನಮಗೆಷ್ಟು 
ಕೀರ್ತಿ! ಎಂದು ಉತ್ಸಾಹದಿಂದ ಹೇಳಿ 
ಮಂತ್ರಿಯನ್ನು ನೋಡಿದ. 

ರಾಜನ ಮಾತನ್ನು ಕೇಳಿದ ತರುವಾಯ 
ಮಂತ್ರಿ “ ಮಹಾ ಪ್ರಭೂ, ತಾವುಹೇಳಿದು 
ದೆಲ್ಲಾ ಸೊಗಸಾಗಿದೆ. ಆದರೆ ನಾಯಿ 
ಮತ್ತು. ಕೋತಿಗಳ ಬುದ್ಧಿಯು ಸ್ಥಿರವಲ್ಲ 


ಜರಾ ರಾರಾ ರತಸಿಳಾ ಚಂದಮಾಮ 


ಅದೆಲ್ಲಾ ಅಪಾಯಕರ. 


ಹೇಗ ಗಾ ಕಡು ಇರ್‌ ಈ 4 ಸಗರ. 


ಎಂದು ಹೇಳುತ್ತಾರೆ ಹಿರಿಯರು. ಹಾಗಿರು 
ವಲ್ಲಿ ನಮ್ಮ ಕೋತಿಗೆ ಗರುಡಿ ಕಲಿಸಿ, ಕತ್ತಿ 
ಕಠಾರಿಗಳನ್ನು ಕೈಗೆ ಕೊಟ್ಟರೆ ಕ್ರೇಮವೇ? 
ಆದ್ದರಿಂದ ನಮ್ಮ 
ವಾನರ ಶಿಖಾಮಣಿಯನ್ನು ವಿನೋದಕ್ಕಾಗಿ 
ಜಂತುಶಾಲೆಯಲ್ಲಿ ಇಟ್ಟರೆ ಎಲ್ಲರೂ ನೋಡಿ 
ಆನಂದಿಸುವರು. ಹಾಗೆಮಾಡುವುದು 
ಒಳ್ಳೆಯದೆಂದು ನನ್ನ ಅಭಿಪ್ರಾಯ'' ಎಂದು - 
ಅರಿಕೆ ಮಾಡಿಕೊಂಡ. 

ಮೂರ್ಬನಾದ ರಾಜನಿಗೆ ಮಂತ್ರಿಯ 
ಮಾತುಗಳೊಂದೂ ಹಿಡಿಸಲಿಲ್ಲ. ತನ್ನ ಆಜ್ಞೆ 
ಯನ್ನು ನೆರವೇರಿಸಲೇಬೇಕೆಂದು ಮತ್ತೆ 
ಒತ್ತಿ ಹೇಳಿದ. ಮತ್ತೇನೂ ಮಾಡಲಾರದೆ 
ಮಂತ್ರಿ ಕೋತಿಗೆ ಸಕಲ ವಿದ್ಯೆಗಳನ್ನೂ 
ಕಲಿಸಿಕೊಡಲು ದ್ರೋಣಾಚಾರ್ಯರನ್ನು 
ಮಾರಿಸಿದ ಒಬ್ಬ ಪ್ರವೀಣನನ್ನು ನಿಯ 
ಮಿಸಿದ. ಎಲ್ಲ ವಿದ್ಯೆಗಳನ್ನೂ ಅದು ಸರಾಗ 
ವಾಗಿ ಕಲಿಯಿತು. 

ವಾನರ ಶಿಖಾಮಣಿಗೆ ಎಷ್ಟರ ಮಟ್ಟಿಗೆ 
ನಿದ್ಯೆಬಂದಿದೆ ನೋಡಬೇಕೆಂದು ರಾಜನಿಗೆ 
ಆಶೆ. ಆಯಿತು. ಪರೀಕ್ಷೆಗೆ ಬೇಕಾದ 
ಏರ್ಸಾಟುಗಳೆಲ್ಲವೂ ನಡೆದುವು. ದರ್ಬಾರು 
ಜನಸ್ಮೋಮದಿಂದ ತುಂಬಿತ್ತು. «ಆಚಾ 
ರ್ಯರೇ, ಇನ್ನು ನಿಮ್ಮ ಶಿಷ್ಯನಿಗೆ ತನ್ನ 
ವಿದ್ಯಾ ಪಾಂಡಿತ್ಯವನ್ನು ಪ್ರದರ್ಶಿಸುವಂತೆ 
ಹೇಳಿ, ನೋಡುವ.'' ಎಂದ ರಾಜ. 


ಇತ ತಾರರ್ಯಜಾಾತರಾತ 

ಆಗ ಗುರುಗಳು ಆಸಾ ಒಂದು 
ಮರದ ಮೇಲೆ ಇದ್ದ ಒಂದು ಗುಬ್ಬಚ್ಚಿ ಯನ್ನು 
ತೋರಿಸಿ ಅದನ್ನು ಹೊಡಿದು ಬರುವಂತೆ 
ಸನ್ನೆ ಮಾಡಿದರು- ಗುರುಗಳ ಆಜ್ಞೆಯೆನ್ನು 
ಶಿರಸಾವಹಿಸಿ ವಾನರನು ಸಭೆಯಲ್ಲಿ ಎಲ್ಲ 
ರಿಗೂ ಆಶ ಶ್ಲರ್ಯ ವಾಗುವಂತೆ ಒರೆಯಿಂದ ಸರ 
ಟೆ ನೆ.ಕತ್ತಿಯನ್ನು ತೆಗೆದು, ಮರವನ್ನು ಹತ್ತಿ 
ನಕ್ಷಿಯ ತಲೆಯನ್ನು ಕತ್ತರಿಸಿದ. ಪಕ್ಷಿಯ 
ರುಂಡ, ಬು ಬೇರೆ ಬೇರೆಯಾಗಿ 


ಬಿದ್ದುವು. ವಾನರನ ಚಾಕಚಕ್ಕ ತೆಗೆಎಲ್ಲರೂ : 


ಭೇಣ್‌, : ಭೇಷ್‌ '” ಎಂದು ಚಪ್ಪಾಳೆ ತಟ್ಟಿ 
ದರು. ರಾಜನ ಆನಂದಕ್ಕೆ ಮೇರೆಯೇ ಸ 
- ಲಿಲ್ಲ. *ನೋಡಿದೆಯಾಾ, "ನಮ್ಮ ವಾನರನ 
ಚಾಕಚಕ್ಯತೆ' ಎಂಬಂತೆ ಆತ ಮಂತ್ರಿಯ 
ಕಡೆ: ಒಂದು ನೋಟ ಬೀರಿದ. ಆದರೆ 
ಮಾತ್ರಿಗೆ ಒಳಗೇ ಅನುಮಾನ. ಸಮಾಧಾನ 
ಹೇಳಲು ಇದು ಸಮಯವಲ್ಲ ಎಂದು ಮಂತ್ರಿ 
ಸುಮ್ಮನಿದ್ದ. 

ಮರುದಿನ ಮಹಾರಾಜನು ಸಭೆಯಲ್ಲಿ 
ವಾನರನಿಗೆ ಅಖಂಡವಾದ ಸನ್ಮಾನ ನಡೆಸಿ, 
ಬೆಲೆ ಬಾಳುವ ಬಟ್ಟಿ ಬರೆಗಳಿಂದ ಅಲಂಕಾರ 
ಮಾಡಿಸಿದ. ತನ್ಮ ಕೊರಳಲ್ಲಿದ್ದ ರತ್ನಹಾರ 
ವನ್ನು ತೆಗೆದು, ತುಂಬಿದ ಸಭೆಯಲ್ಲಿ ತಾನೇ 
ಆ ವಾಸರ ವೀರನ ಕೊರಳಿಗೆ ಅಲಂಕರಿಸಿದ. 
ಕೊನೆಯಲ್ಲಿ ಉತ್ಸಾಹ ತಡೆಯಲಾರದೆ ಎದ್ದು 
“ಈ ವೀರಾಗ್ರೇಸರನನ್ನು ನಮ್ಮ ಅಂಗ 

ರಕ್ಷಕನನ್ನಾಗಿ ನೇಮಿಸಿ ಗೌರವಿಸುತ್ತೇವೆ. 
ಎಂದು ಸಭೆಯಲ್ಲಿ ಪ್ರಕಟಸಿ ವಾನರನಿಗೂ 
ತನಗೂ ಇದ್ದ ಲೆಸ್ತ ಕೆಮನ್ನು ತೋರಿಸಿದ. 
ರಾಜನ ಚೇಸ್ಟೆಗೆ ದರ್ಬಾರಿನಲ್ಲಿದ್ದವರೆ. 
ಬರೂ ಚಕಿತರಾದರು. ಮೂಗಿನ ಮೇಲೆ 
ಬೆರಳಿಟ್ಟು ಕೊಂಡರು. 
ಪ್ರಭುಗಳು ಕೇಳಲಿ, ಬಿಡಲಿ, ತನ್ನ 
ಕರ್ತವ್ಯವನ್ನು ನೆರವೇರಿಸಬೇಕೆಂಬ ದೃಢ 
ಸಂಕಲ್ಪದಿಂದ ಮತ್ತೆಮಂತ್ರಿ “ಮಹಾರಾಜ! 
ಅಂಗರಕ್ಷಕನೆಂದರೆ ಬಹಳ ದೊಡ್ಡ ಪದವಿ. 
ಸರ್ವ ಕಾಲದಲ್ಲೂ ಒಟ್ಟಿಗೆ ಇದ್ದು, ಯಾವ 
ಆಪತ್ತೂ ಯಜಮಾನನಿಗೆ ಆಗದಂತೆ ರಕ್ಷಿಸ 
ಬೇಕು... ಪ್ರಭುಗಳ ದರ್ಶನ ಪಡೆಯ ಬರು 
ವವರಲ್ಲಿ ಒಳ್ಳೆಯವರು ಯಾರು, ದುರ್ಮಾ 


ತಾರು ೯ರ ೪ ಜ* ೪೪೬% 








ರ್ಗಿಗಳು ಯಾರು ಎಂಬುದನ್ನು ಅರಿತುಕೊ 
ಳ್ಳುವ ತಿಳುವಳಿಕೆ ಇರಬೇಕು. ಅಷ್ಟು ನಿವೇ 
ಚನಾ ಶಕ್ತಿ ಕೋತಿಗೆ ಎಳ್ಲೌದ. ಬರಬೇಕು. 
ಆದ್ದರಿಂದ ನಮ್ಮ ವಾನರನ ಚಾಕಚಕ್ಯತೆ 

ಯನ್ನು ನೋಡಿ ಆನಂದಪಡಬೇಕೇ ಹೊರತು, 
"“ ಅವನಿಗೆ ಅಂಗರಕ್ಷಕನ ಪದವಿ ಕೊಡುವುದು 
ಬಹಳ ಅನುಚಿತ? ಎಂಡು ಬಹಳ 
ಗಂಭೀರನಾಗಿ ರಾಜನಲ್ಲಿ ಪ್ರಾರ್ಥನೆ ಮಾಡಿ 
ಕೊಂಡ. 

ಈ ಸಲಹೆಗಳು ಯಾವುವೂ ರಾಜನ ತಲೆಗೆ 
ಹತ್ತಲಿಲ್ಲ. * ಸರಿ, ನಮಗೇನು.” ಎಂದು 
ಮಂತ್ರಿ ಹೊರಟುಹೋದ. ನಾಲ್ಕು ಜನ 
ಬೇಡವೆಂದಷ್ಟೂ ರಾಜನಿಗೆ ಕೋತಿಯ 
ಮೇಲೆ ಅಭಿಮಾನ ಹೆಚ್ಚಾಗುತ್ತಾ ಬಂತು. 


ತಾನು ಎಲ್ಲಿಗೆ ಹೋದರೂ, ತನ್ನ ಜೊತೆಯಲ್ಲಿ 
ಕರೆದುಕೊಂಡು ಹೋಗಿ ಆಸ್ಥಾನ ವಾನರ 
ವೀರನ ಕೈಲಿ ಕಸರತ್ತು ಮಾಡಿಸಿ, . ಕತ್ತಿ 
ವರಸೆ, ಮಾಡಿಸಿ ಕೊಂಡಾಡುತ್ತಿದ್ದ. ಇಂತಹ 
ನೀರನನ್ನು «ಅಂಗರಕ್ಷಕ'ನಾಗಿ ನಿಯಮಿಸಿ 
ಕೊಂಡಿದ್ದಕ್ಕೆ ಎಲ್ಲರೂ ರಾಜನ ಆದೃಷ್ಟವನ್ನು 
ಮೆಚ್ಚಿ ಕೊಳ್ಳುತ್ತಿದ್ದರು. ' 

ಹೀಗಿರುವಲ್ಲಿ ಮಹಾರಾಜ ವರ್ಧಂತಿ 
ಬಂತು. ರಾಜನಿಗೆ ಆ ಸಂದರ್ಭದಲ್ಲಿ 
ಎಲ್ಲರೂ ಅಪರೂಪವಾದ ಕಾಣಿಕೆಗಳನ್ನು 
ಸಲ್ಲಿಸಿದರು. ಅವರಲ್ಲಿ ಒಬ್ಬ ಹೂವಾಡಿಗ 


"ಕಾಣಿಕೆಯಾಗಿ ತಂದ ಹೂವಿವ ಹಾರ ಬಹಳ 


ಸೊಗಸಾಗಿ ಸುವಾಸನೆಯಿಂದ ಕೂಡಿತ್ತು. - 
ಸಭೆಯೆಲ್ಲವೂ ಅದರ ಪರಿಮಳದಿಂದ ಘಮ 
ಘಮಿಸುತ್ತಿತ್ತು. ಆದ್ದರಿಂದ ಆ ಮಾಲಿಕೆ 
ಯನ್ನು ರಾಜನು ಕೊರಳಿನಿಂದ ತೆಗೆಯಲೇ 
ಇಲ್ಲ. 

ಅಂದು ನಡೆದ ಉತ್ಸವ ನಿನೋದಗಳಿಂದ 
ರಾಜನಿಗೆ ಆಯಾಸ ಆಯಿತು. ಶೊತ್ತಿಗೆ 
ಮುಂಚೆ ನಿದ್ದೆ ಬಂತು... ಅಂಗರಸ್ಷಕನಾದ 
ನಾನರನನ್ನು ಕೂಗಿ “ ಸಲ್ಪ ಹೊತ್ತು ಮಲಗಿ 
ಕೊಳ್ಳುವೆನು. ಯಾರನ್ನೂ ಒಳಗೆ ಬಿಡ 
ಬೇಡ.?' ಎಂದು ಹೇಳಿದ ರಾಜ. ತನ್ನ 
ಕೊರಳಿನಲ್ಲಿದ್ದ ಹಾರವನ್ನು ತೆಗೆಯದೆಯೇ 
ಹಂಸತೂಲಿಕಾತಲ್ಸದ ಮೇಲೆ ಮಲಗಿ ನಿದ್ದೆ 
ಹೋದ, ನಿದೈೆಯೂ ಬೇಗನೇ ಬಂದಿತು. 

ರಾಜಾಜ್ಞೆ ಪ್ರಕಾರ ಅಂಗರಕ್ಷಕನು 
ಸಾವಿರ ಕಣ್ಣುಗಳಿಂದ ಕಾಯುತ್ತಿದ್ದ, 
ರಾಜನು ನಿದ್ದೆ ಮಾಡುತ್ತಿರುವಾಗ ಯಾರೂ 
ಒಳಗೆ ಹೋಗಲಿಲ್ಲ. ಅದರೆ ಹೂವಿನ ಪರಿ 
ಮಳಕ್ಕೆ ಎಲ್ಲಿಂದಲೋ ಹಿಂದು ದುಂಬಿಯು 
ಮಾತ್ರ «ರುಂಯ್‌ ' ಎಂದು ಶಬ್ದ ಮಾಡಿ 
ಕೊಂಡು ಅಲ್ಲಿಗೆ ಬಂದಿತು. 

ಅಂಗರಕ್ಷಕ ಆ ದುಂಬಿಯನ್ನು ಎಷ್ಟೋ 
ನಿಧದಲ್ಲಿ ಅಟಕಾಯಿಸಿದ. . ಆದರೆ ಅದು 
ಹೇಗೋ ತಪ್ಪಿಸಿಕೊಂಡು, ರಾಜನ ಕೊರಳಿ 
ನಲ್ಲಿದ್ದ ಹಾರದ ಮೇಲೆ ಕೂತಿತು. 

ಪೌರುಷವಂತನಾದ ವಾನರ ವೀರನಿಗೆ 


ಬಹಳ ಕೋಪ ಬಂತು. . ಹಾಂ, ನಾನು್‌ 


ಇಲ್ಲಿ ಕಾವಲು ಇರುವಾಗ ನೀನು ಕೋಣೆ 
ಯಲ್ಲಿ ಪ್ರವೇಶಿಸಲು ಎಷ್ಟು ಧೈರ್ಯ. 
ರಾಜಾಜ್ಞೆಯೆಂದರೆ ಏನೆಂದು ತಿಳಿದೆ? ಅಂತ 
ವಾಯುವೇಗದಿಂದ ಹೋಗಿ, ಹೂವಿನ 
ಮಾಲೆಯ ಮೇಲಿದ್ದ ದುಂಬಿಯನ್ನು ಎರಡು 
ತುಂಡಾಗಿ ಒಂದೇ ಏಟಿಗೆ ಕತ್ತರಿಸಿದ! 
ದುಂಬಿಯೊಂದಿಗೆ ರಾಜನ ಕಂಠವೂ 
ಎರಡು ತುಂಡಾಯಿತು! ಹಂಸತೂಲಿಕಾತಲ್ಸ 
ವೆಲ್ಲವೊ ರಕ್ತ ಮಯವಾಯಿತು. 
ರಾಜಾಜ್ಞೆಯ ಪ್ರಕಾರ ನಮ್ಮ ವಾನರ 
ನೀರನು ಕೋಣೆಯ ಹೊಸ್ಮಿಲಲ್ಲಿ ಕಾವಲಿರು 
ವೆನೆಂದು ಸಂತೋಷಿಸುತ್ತಿದ್ದ. ಆದರೆ ತನ್ನ 
ತಿಳಿಗೇಡಿತನದಿಂದ ಯಜಮಾನನ ಪ್ರಾಣವು 

ಹೋದ ವಿಷಯವನ್ನು 
ಇಲ್ಲ. 

ಕಡೆಗೆ, ರಾಜನ ಪ್ರಾಣವು ಹೋಯಿತು. 
ಇನ್ನು ಈಗ ಯಾರು ತಾನೇ ಏನು ಮಾಡ 
ಬಲ್ಲರು? ಮಾಡಿದರೆ ಮಾತ್ರ ಸತ್ತ ರಾಜ 
ಮತ್ತೆ `ಬರುವನೇ? ಆದುದರಿಂದಲೇ 
ಯಾರಾದರೂ ನಾಲ್ಕು ಜನ ಹೇಳಿದಂತೆ ನಡೆ 
ಯಬೇಕೇ ಹೊರತು, ಮೂರ್ಪತೆಯಿಂದ 


ಗಮನಿಸಲೇ 


ಕೆಲಸ ಮಾಡಬಾರದು: “ಹಾಗಲ್ಲ, ನನ್ನಿಷ್ಟ 


ಬಂದಹಾಗೆ ಮಾಡುವೆನು. ಒಬ್ಬರು. ನನಗೆ 
ಹೇಳುವುದೇನು.” ಎಂದು ಗರ್ವಪಟ್ಟಕ್ಕೆ 
ರಾಜನಿಗೆ ಆದ ಹಾಗೆ ಶಿಕ್ಷೆಯಾಗುವುದು. 
ಆದ್ದರಿಂದ ಮಕ್ಕಳಿರಾ! ನೀವು ರಾಜನಂತೆ 
ಮೂರ್ಬರಾಗಿ ಹಟ ಹಿಡಿಯಬೇಡಿ. 








ಒಂದು ದೇಶವನ್ನು ಒಬ್ಬ ಬಾದಷಹನು 
ಪಾಲಿಸುತ್ತಿದ್ದ. ಆತನಿಗೆ ಚತುರನಾದ 
ಒಬ್ಬ ಮಂತ್ರಿ ಬೇಕಾಗಿತ್ತು. ಮಂತ್ರಿ ಪದ 
ವಿಗೆ ಯೋಗ್ಯರು ಬೇಕೆಂದು ರಾಜ್ಯದಲ್ಲಿ 
ಡಂಗುರ ಹೊಡಿಸಿದ. ಎಷ್ಟೋ ಮಂದಿ 
ಬಂದರು. ಬಂದವರನ್ನೆಲ್ಲಾ ಬಾದಷಹ 
ಪರೀಕ್ಷೆ ಮಾಡಿದ. ಆದರೆ ಪರೀಕ್ಷೆಯನ್ಲಿ 
ಯಾರೂ ಯಶಸ್ವಿಯಾಗಲಿಲ್ಲ. 

ಕೊನೆಗೆ ಒಬ್ಬ ಮುಲ್ಲಾ, ಒಬ್ಬ ಮಾರ್ಟಾಡಿ 
ಇಬ್ಬರು ಉಳಿದರು: 4 ಸರಿ, ನಿಮ್ಮಿಬ್ಬರನ್ನು 
ಪರೀಕ್ಷೆ ಮಾಡುವೆವು. ಯಾರು ಯಶಸ್ವಿ 
ಆದರೆ ಅವರಿಗೆ ನಮ್ಮ ರಾಜ್ಯದ ಮಂತ್ರಿ 
ಪದವಿ ಕೊಡುತ್ತೇವೆ.?' ಎಂದು ಅವರೊಂ 
ದಿಗೆ ಬಾದಷಹ ಹೇಳಿದ. 


'ಮರುದಿನ ಬಾದಷಹನು ಎರಡು” ಬುಟ್ಟ 


ಗಳನ್ನು ತರಿಸಿದ. ಪ್ರತಿಯೊಂದು ಬುಟ್ಟಿ 
ಯಲ್ಲೂ ಐವತ್ತು ಐವತ್ತು ಚಕ್ಕುಲಿಗಳನ್ನು 


ಇಟ್ಟು, ಅವನ್ನು ನೆರೆ ಊರುಗಳಲ್ಲಿದ್ದ ತನ್ನ 
ಕುವರಿಯರಿಗೆ ಕೊಟ್ಟು ಬರುವಂತೆ ಮುಲ್ಲಾ 


ಮತ್ತು ಮಾರ್ವಾಡಿಯನ್ನು ಕಳುಹಿಸಿದ. 





ಶ್ರೀ ಕೆ, ನಿ, ಸಾಂಬಮೂರ್ತಿ., 





ಬಾದಷಹನ ಆಜ್ಞೆ ಪ್ರಕಾರ ಚಕ್ಕುಲಿ 
ತುಂಬಿದ ಬುಟ್ಟಿಗಳನ್ನು ಪಕ್ಕದ ಊರಿನಲ್ಲಿ 
ಕೊಟ್ಟು ಸಾಯಂಕಾಲವೇ ಇಬ್ಬರೂ ಮರಳಿ 
ಬಂದರು. ಮುಲ್ಲಾ ತೆಗದುಕೊಂಡು ಬಂದ 
ರಸೀತಿಯಲ್ಲಿ ನಲವತ್ತೈ ದು ಚಕ್ಕುಲಿಗಳು 
ಇಾತ್ರವೇ ತಂಬಾ ಬರೆದಿತ್ತು. ' 

"ಮಿಕ್ಕ ಐದು ಏನಾದುವು? ಎಂದು 
ರಾಜ ಪಕ್ಷಿ ಮಾಡಿದ. 

“ಮಹಾ ಪ್ರಭೂ! ಕ್ಷಮಿಸಬೇಕು. 


ಮಧ್ಯೆ ದಾರಿಯಲ್ಲಿ ಹಸಿವು ಆಯಿತು. ಆದ್ದ 


ರಿಂದ ಐದು ಚಕ್ಕುಲಿಗಳನ್ನು ನಾನು ತಿಂದ 
ಮಾತು ನಿಜ? ಎಂದು ಮುಲ್ಲಾ ತಾನು 
ಮಾಡಿದ ತಪ್ಪನ್ನು ಒಪ್ಪಿಕೊಂಡ. 


ಗ್‌ 
ಬಾದಷಹನು ಮುಲ್ಲಾನ ಅವಿವೇಕಕ್ಕೆ 


'ಮತ್ತು ಭೋಳಾತನಕ್ಕೆ ಒಳಗೊಳಗೆ ನಕ 


" ಯುಕ್ತಿ ಅರಿಯದ ಪೆದ್ದ ಮಂತ್ರಿ ಪದವಿ 
ಯನ್ನು ಹೇಗೆ ನಿರ್ವಹಿಸಬಲ್ಲನು?' ಎಂದು 
ಅಂದುಕೊಂಡ. 

ಶರುವಾಯ ಮಾರ್ವಾಡಿಯ ಕಡೆ ತಿರುಗಿ 
“ ಮತ್ತೈ ನಿನಗೆ ಮಾತ್ರ ದಾರಿಯಲ್ಲಿ ಹಸಿಪು 

ಜರಾ ಬಾಡ ಗಾರಇರ ರಾರಾ ೯೯1: 


: ಆಗಲಿಲ್ಲವೇ? ದೂರ ಪ್ರಯಾಣ. ಎಂದು 
ಕೇಳಿದ. 
ಅದಕ್ಕೆ ಮಾರ್ವಾಡಿ “ಆಗದೇನು "ಪ್ರಭು! 
ಮಾನವಜನ್ಮವನ್ನು ಎತ್ತಿದ " ಪ್ರತಿಯೊಬ್ಬ 
ರಿಗೂ ಹಸಿವುಂಟು. ನನಗೆ ಕೊಟ್ಟು ಬರು 
ವಂತೆ ಹೇಳಿದ ಚಕ್ಕುಲಿಯಲ್ಲಿ ನಾನು ಕೆಲ 
ವನ್ನು ತಿಂದು ಹಸಿವನ್ನು ಇಂಗಿಸಿಕೊಂಡೆ. 
ಜಾಗರೂಕತೆಯಿಂದ ಪ್ರತಿಯೊಂದರ ಅಂಚು 


ಗಳನ್ನು ಮಾತ್ರ ತಿಂದೆನಾದ್ದರಿಂದ, ಸ್ವರೂಪ 
ಚಿಕ್ಕದಾಯಿತೇ ಹೊರತು, ಲೆಕ್ಕ ಕಡಿಮೆ ಬರ 
ಲಿಲ್ಲ. ಬೇಕೆ ವಿಧಿಯಿಲ್ಲದೆ ಹೀಗೆ ಮಾಡ 


ಬೇಕಾಯಿತು ಮಹಾಸ್ವಾಮಿ. ಮಹಾರಾಜ 
ರವರು ಅನ್ಯಥಾ ಭಾವಿಸಬಾರದು? ' ಎಂದು 
ತಾನು ಮಾಡಿದ ತಪ್ಪನ್ನು ಚಾಲಾಕಾಗಿ 
ನಿಧೇಯತೆಯಿಂದ ಹೇಳಿ ಸಮರ್ಥಿಸಿ 
ಕೊಂಡ. 
ಇದನ್ನು ಕೇಳಿ ಬಾದಷಹನು ಮನದಲ್ಲಿ 
ಬಹಳ ಸಂತೋಷಪಟ್ಟು ಕೊಂಡ. 
ಇಬ್ಬರಲ್ಲಿಯೂ ಇರುವ ಬುದ್ಧಿವಂತಿಕೆ 
ಈಗ ಬಾದಷಹನಿಗೆ ತಿಳಿಯಿತು. ಈ ಸಲ 
ಅವರನ್ನು ಮತ್ತೊಂದು ಪರೀಕ್ಷೆ ಮಾಡಿ 
ನೋಡೋಣವೆಂದು ಅವರಿಗೆ ತಿಳಿಯದೆ 
ಎರಡು ಚೀಲಗಳಲ್ಲಿ ಬೂದಿಯನ್ನು ತುಂಬಿಸಿ 
ಅವನ್ನು ನೆರೆಯ ನಾಡಿನ ನವಾಬರಿಗೆ ಕೊಟ್ಟು 
ಬರುವಂತೆ ಕಳುಹಿಸಿದ. 
“ಇದು ಒಂದು ಅರ್ಥವಿಲ್ಲದ್ದ ಕೆಲಸವಾಗಿ 
ಕಾಣಿಸಿದರೂ ಬುದ್ಧಿವಂತನಿಗೂ, ಆಲೋ 

ಚನಾಶಕ್ತಿ ಇಲ್ಲದವನಿಗೂ ಇರುವ ಬೇಧ 
ವನ್ನು ಕಂಡುಹಿಡಿಯಲು ಉತ್ತಮ ಪರೀಕ್ಷೆ? 
ಎಂದು ನಿರ್ಧರಿಸಿದ. 

ಮುಲ್ಲಾ ಬಾದಷಹನಿತ್ತ ಚೀಲವನ್ನು 
ನವಾಬನಿಗೆ ಸಮರ್ಪಿಸಿ ಕೈ ಮುಗಿದ. ಆತನು 
ಅದನ್ನು ಬಿಚ್ಚಿ ನೋಡಿ * ಏನಯ್ಯಾ, ಇದು. 
ಬೂದಿ ತೆಗೆದುಕೊಂಡು ಬಂದಿದ್ರೀಯೇ? 
ಅರ್ಥವಿಲ್ಲದೆ? ನಿನಗೆ ಏನಾದರೂ ಹುಚ್ಚು 
ಹಿಡಿಯಿತೆ??' ಎಂದು ಗದರಿಸಿದನು. 

ಮುಲ್ಲಾ ನಡಗುತ್ತಾ “ ಮಹಾಠಾಜ, 
ಬಾದಷಹರು ಚೀಲವನ್ನು ಕೊಟ್ಟು ಬರುವಂತೆ 
ಹೇಳಿದರು. ಅಷ್ಟೇ ಹೊರತು, ಚೀಲದಲ್ಲಿ 
ಏನಿರುವುದೋ ನನಗೇನು ಗೊತ್ತು??? 
ಎಂದು ಹೇಳಿದ. ` 

ಇದರಲ್ಲಿ ಯಾವುದೋಅಮೂಲ್ಯ ವಸ್ತು. 


ಇಟ್ಟು ಬಾದಷಹರು ಕಳುಬಸಿರಬಹುದು. 
ಇವನು ಅದನ್ನು ಎಗರಿಸಿ ಬೂದಿ ತುಂಬಿ 
ಕೊಂಡು ಬಂದಿದ್ದಾನೆ ಎಂದು ರಾಜ 
ನಿಗೆ ಅನುಮಾನವಾಯಿತು. . ಮುಲ್ಲಾನನ್ನು 
ಅವಮಾನಿಸಿ, 
ಹಿಸಿದನು. .. 

ಮಾರ್ವಾಡಿಯೂ ಸಹ ತನಗೆ ಕೊಟ್ಟ 
ಚೀಲವನ್ನು ತೆಗೆದುಕೊಂಡು ಹೋಗಿ 
ಇನ್ನೊಬ್ಬ ನವಾಬನಿಗೆ. ಸಮರ್ಪಿಸಿದ. 
ಅದರಲ್ಲಿ ಏನಿದೆಯೋ ಮೊದಲು ಆತನಿಗೂ 
ತಿಳಿಯದು. 

ಚೀಲ ಬಿಚ್ಚಿದ ಕೂಡಲೇ ಈ ನವಾಬನೂ 
ಸಹ ಆತನ ಕಡೆ ದುರುಗುಟ್ಟಿ ಕೊ ಡು 
ನೋಡಿ “ ಇದೇನಯ್ಯಾ, ಬೂದಿ ತಂದಿದ್ದೀ? 
ಇದೇ ಏನು ನಿಮ್ಮ ಬಾದಷಹರು ನನಗೆ ಕಳು 
ಹಸಿದ ಕಾಣಿಕೆ.?” ಎಂದ. 

ಮಾರ್ವಾಡಿ ಯುಕ್ತಿವಂತ. ಪರಿಸ್ಥಿತಿ 
'ಗ್ರಹಿಸಿ “ ಪ್ರಭೂ, ನಮ್ಮ ಬಾದಷಹರು ಈ 

ಛೀಮಾರಿಹಾಕಿ _ ಕಳು ' 


ಮಧ್ಯೆ ಮಕ್ಕಾ ಯಾತ್ರೆ ಮುಗಿಸಿಕೊಂಡು 
ಬಂದರು. ಅಲ್ಲಿಂದ ತಂದ ಪವಿತ್ರ ಭಸ್ಮ 
ನನ್ನು ಪ್ರತ್ಯೇಕವಾಗಿ ಆಳುವ ಮಹಾಸ್ವಾಮಿ 
ಯವರಿಗೆ ಕಳುಬಸಿಕೊಟ್ಟಿದ್ದಾರೆ. ಎಂದು 
ನಂಬಿಕೆ ಉಂಟಾಗುವಂತೆ ನುಡಿದ. 
ನವಾಬನು ಬಹಳ ಸಂತೋಷಸಟ್ಟನು. 
ಬಾದಷಹನ ಪರವಾಗಿ ಬಂದಿದ್ದ ಮಾರ್ವಾಡಿ 
ಯನ್ನು ಎಷ್ಟೋ ವಿಧಗಳಲ್ಲಿ ಗಾರವಿಸಿ, ಕಪ್ಪ 
ಕಾಣಿಕೆಗಳನ್ನು ಕೊಟ್ಟು, ಬಹಳ ಮರ್ಯಾದೆ 
ಯಿಂದ ಕಳುಹಿಸಿದನು. 
. ಮುಲ್ಲಾ ಮತ್ತು ಮಾರ್ವಾಡಿ ಇಬ್ಬರೂ 
ತಿರುಗಿ, ಬಂದರು. 
ಕೊಟ್ಟಿ ಕಾಣಿಕೆಯನ್ನು. ಮಾರ್ವಾಡಿ ಬಾದ 
ಸಹರಿಗೆ ಸಂತೋಷದಿಂದ ಅರ್ಪಿಸಿದನು. 
ಮುಲ್ಲಾ ಜೋಲುಮುಖ ಹಾಕಿಕೊಂಡು 
ದೈನ್ಯತೆಯಿಂದ ನಿಂತುಕೊಂಡನು. 


ಬಾದಷಹ ಇಬ್ಬರಲ್ಲಿ ಯಾರನ್ನು ಮಂತ್ರಿ "೫ 
ಯನ್ನಾಗಿ ಆರಿಸಿಕೊಂಡ? ನೀವೇ ಆಲೋ 


ಚಿಸಿ ಹೇಳಿ. ! 

೫. ಹಿಂದು ಬಗೆಯ ದುಂಬ್ಲ್ಡಿ 





* ಎಡದಿಂದ ಬಲಕ್ಕೆ * 


. ದರಿದ್ರದ ದುಃಖ 


* ಮೇಲಿನಿಂದ ಕೆಳಕ್ಕೆ ೫ 


. ಮೈಸೂರು ಬಾವುಟದ ಮೇಲಿದೆ. 


ಭ್ರ 
. ನಿದ್ರೆಯಲ್ಲಿ ಕಾಣಬಹುದು. 









ನೈರ್ಮಲ್ಯ 


ಮಕ್ಕಳು ಒಳ್ಳೆಯ ನಡತೆಗಳನ್ನು ಕಲಿಯಬೇಕೆಂದು ಹೇಳಿದ್ದಾಯಿತು. ಅದರಲ್ಲಿ 
ಮೊದಲು ಕಲಿಯಬೇಕಾದ್ದು ಚೊಕ್ಕಟವಾಗಿರುವುದು. ಶರೀರವನ್ನು ಚೊಕ್ಕಟವಾಗಿರಿಸಿ 
ಕೊಂಡಲ್ಲಿ ಮನಸ್ಸು ನಿರ್ಮಲವಾಗಿರುತ್ತೆ. 


ಶರೀರವನ್ನು ಚೊಕ್ಕಟವಾಗಿರಿಸಿಕೊಳ್ಳ ಬೇಕಾದರೆ ಮಾಡಬೇಕಾದ್ದು ಸ್ನಾನ. ಸ್ನಾನ 
ದಿಂದ ಶರೀರ ಮಾತ್ರ ಚೊಕ್ಕಟವಾಗುವುದಲ್ಲದೆ ಚಟುವಟಕೆಯೂ ಹುಟ್ಟಿ ಬುದ್ದಿ ಚುರು 
ಕಾಗುತ್ತೆ. ಬುದ್ಧಿ ಚುರುಕಾದರೆ ಒಳ್ಳೆ ಆಲೋಚನೆಗಳು ಬರುತ್ತವೆ. ಸೋಮಾರಿತನ 
ಹೋಗುತ್ತೆ. ತಲೆ ನೋವು ಬೇಜಾರು ಕಳೆದು ಹೋಗಿ ಚುರುಕುತನ ಬರುತ್ತೆ. ಇದಕ್ಕೆಲ್ಲಾ 
ಸ್ನಾನ ಅಗತ್ಯ. 

ಇದರಿಂದ ಸ್ನಾನ ಎಷ್ಟು ಮುಖ್ಯವೋ ಆಲೋಚಿಸಿ ನೋಡಿ. ಇಂತಹ ಮುಖ್ಯ 
ವಾದ ಕೆಲಸವನ್ನು ಹಲವು. ಮಂದಿ ಸೋಮಾರಿಗಳಾಗಿ ನಾಲ್ಕಾರು ದಿನಗಳವರೆಗೂ 
ಮಾಡುವುದಿಲ್ಲ. ಅಂತಹವರು ಅನಾರೋಗ್ಯದಿಂದ ನರಳುತ್ತಾರೆ. ಪಶುಗಳಿಗೂ ಸಹ 
ಸ್ನಾನ ಮುಖ್ಯವಾದ್ದರಿಂದ ಅವನ್ನೂ ದಿನಕ್ಕೆ ಒಂದು ಸಲವಾದರೂ ತೊಳೆಯುತ್ತಾರೆ. 
ಪಕ್ಷಿಗಳು ಸಹ ಸ್ನಾನಮಾಡುವುದನ್ನು ನಾವು ಆಗಾಗ್ಗೆ ನೋಡಬಹುದು. 

ಊಟ ಉಡುಪುಗಳಿಗಿಂತ ಸ್ನಾನ ಮುಖ್ಯ. ಶರೀರದಲ್ಲಿನ ಕೊಳೆ, ಮಾತ್ರ ಹೋಗು 
ವುದಲ್ಲದೆ, ಹೊಸ ಹುರುಪು, ಉತ್ಸಾಹಗಳು ಉಂಟಾಗುತ್ತವೆ. ಮಿಕ್ಕ ವಿಷಯಗಳನ್ನು 
ಮುಂದಿನ ಸಲ ಬರೆಯುತ್ತೇನೆ. 





ನಿಮ್ಮ ಅಕ್ಕ. 


ಕ್ವ | ಕ 


ಮೇಲಿರುವ ಒಂಬತ್ತು ಚಿತ್ರಗಳೂ ಒಂದೇ ರೀತಿಯಾಗಿ ಕಾಣಿಸುತ್ತೆ. 
ಎರಡು ಮಾತ್ರ ಒಂದೇ ರೀತಿ ಇವೆ. ಮಿಕ್ಕವು ಇಲ್ಲ. ಅವೆರಡನ್ನು 
ಕಂಡುಕೊಳ್ಳಿ. ಉತ್ತರ ೪೯ ಪೇಜಿನಲ್ಲಿ ನೋಡಿ. 








ಮ್ಫ ಲುತುತ್ತದಿಂದ ಅಗಬಹುದಾದ ಇನ್ನು ಕೆಲವು ತಮಾಷೆಗಳನ್ನು ನೋಡಿ. 
ಒಂದು ಗಾಜಿನ ಕೊಳವಿಯಲ್ಲಿ | ಸ್ವಲ್ಪ ನವಾಸ ಎಗರ. ಹಾಕಿ ಸುಣ್ಣದ ತಿಳಿ ಸೇರಿಸಿ. ಅದ 
ರಿರಿದ ಘಾಟಾದ ಒಂದು"ಬಃ ಗೆಯ ವಾಯು ಬರುತ್ತೆ. ಇದನ್ನು ಅಮೋನಿಯಾ ಎನ್ನುತ್ತಾರೆ 


ಗಾಜಿನ ಕೊಳವಿಯ ನ್ನು ಭ ಭದ್ರವಾಗಿ ಮುಚ್ಚಿ ರಿಸಿದಲ್ಲಿ ಆ ಅಮೋನಿಯಾ ನೀರಾಗುತ್ತೆ. 
ಇದನ್ನು ಹಾಗಿರಿಸಿ. 

ಮತ್ತೊಂದು ಕೊಳವಿಯಲ್ಲಿ ನೀರು ಹಾಕಿ ಮೈಲುತುತ್ತ ಬೆರೆಸಿ ದ್ರಾವಕ ಮಾಡಿ. 

ಡಿ ಈ ಮೈಲುತುತ್ಕ್ತದ ದ್ರಾ ವಶಕ್ಕೆ ಅನೋನಿಯಾ ದಾ ್ರಾವಕವನ್ನು 

ತೊಟ ತೊಟ್ಟ ಗಿ ಜರೆಸಿದತ್ಗ ಕ್ರಮವಾಗಿ ಅದರ ಬಣ್ಣ ಎಳೆ ಹಸುರಿನಿಂದ ನ್ಟ ಹಸುರು 

ಅದು ಬಣ್ಣ ಬ ಬದಲಾಯಿಸುವ ತಮಾಷ ನೋಡಿ. 

ಕತತ ಷಭ ಬಣ್ಣ ಗಳು ನೋಡಬೇಕಾದರೆ ಕೆಳಗೆ ಬರೆದಿರುವಂತೆ 

೧, ಒಂದು ಚಿಕ್ಕ ಪಟಕದ ಚೂರು ತೆಗೆದು ಕೆಂಡದ ಮೇಲೆ ಇಡಿ. ಅದು ಉಕ್ಕಿ 

ದೊಡದಾಗುತೆ. ಆಮೇಲೆ ಒಂದು ಹನಿ. ನೀರು ಹಾಕಿ. ಹಾಗೆಯೇ ಎಲ್ಲಾ ಕರಗಿ 

ಮಾಡಿ ಇಡಿ. 

ಲ್ಬು ಸುಣ್ಣದ ತಿಳಿ 


ತಿಳಿ... ಹಿಗ್‌ ಸೋಡಾ, 

ಬಲಿರಾ? 


ಆ ದಾರಿ ತೋರಿಸ 

ಒಂದೇ ಸಮನಾಗಿವೆ. 





ಹಿಂದೀ ನಾಲ್ಕನೆಯ ಪಾಠ 


ಮಕ್ಕಳೇ! 
0 


ಕಳೆದ ತಿಂಗಳು ಕಾಗುಣಿತ ಕಲಿತಿರಿ, ಈಸಲ ಒತ್ತ್ರರಗಳನ್ನು ಕಲಿಯಿರಿ, 
ಕೆಳಗಿನ ಬದಲಾವಣೆಗಳನ್ನು ಗಮನಿಸಿ. 

ಮೇಲಿನ ಒತ್ತುಗಳನ್ನು ಗಮನಿಸಿ. ಆಗಿರುವ ಬದಲಾವಣೆಗಳಿಗೆ 
ಅನುಕೂಲವಾದ ಹಲವು ನಿಯಮಗಳನ್ನು ಮಾಡಿಕೊಳ್ಳಬಹುದು. 








ಪಕ್ಕದಲ್ಲಿ ಗೆರೆ ಇರುವ ಅಕ್ಷರಗಳಿಗೆ ಒತ್ತು ಕೊಡಬೇಕಾದಾಗ ಮೊದಲು 
ಉಚ್ಚಾರಣೆಯಾಗುವ ಅಕ್ಷರದ ಗೆರೆಯನ್ನು ತೆಗೆದುಹಾಕಿ ಬರೆಯಬೇಕು. 


ಉದಾ: ಕ್ಗ ಇ ೫ * ಇಶ್ಳ್ಯ ಇಢ್ಛ ತಕರ ೫ ಎ ತಫ್ಛ ಜು! 
ಚ 1-- ೫ ಇ ಇಷ್ಟ ಇಗ 


ಆದರೆ ಈ ಒತ್ತು ಮಾತ್ರ ಯಾವಾಗಲೂ ಅಕ್ಷರದ ಕೆಳಗೆ ಸೇರಿಸಬೇಕು. 


ಉದಾ: ಗ್ಗ ಸತ್ನ, ತಗ, 
ಪಕ್ಕದಲ್ಲಿ ಗೆರೆ ಇಲ್ಲದ ಅಕ್ಷರಗಳನ್ನು ಒಂದರ ಕೆಳಗೆ ಒಂದನ್ನು ಸೇರಿಸಬೇಕು. 


ಉದಾ: ಕ್ರ * ೫ ತ್ವ] ಕ-ತತ್ತ, 5ರ ೪5 - ಕ5-ಇಕಥ್ಕ 
ಕ್ಛ 3 ಕ್ಮ ಇ ಕಳಗೆ, ತರ ಕ್ರ ಇತ್ತರತಗಡ್ರ ಶರ ೪ -ಥ್ರ-ಕಥ್ರ! 


ದ್ರು ವ್ಯತ್ಯಾಸವನ್ನು ಗಮನಿಸಿ. 
ತನ್ಕ ೫೫ | ಒಂದು 1. ಈ ಎ ತ್ರೈ ಎರಡನೆಯದು ಇ * ಇ ಇಡ 


ಕ್ಲ ಕ್ಕೆ “ರ? ಒತ್ತು ಹೀಗೆ ಜೋಡಿಸಬೇಕು. --ಕ್ವಕ್ನ್ಮ ಕತ್ಚ ಕ | 
ಶ್‌ ಜತಿ ಪೂ ೪ ಅಕ್ಷರಗಳಿಗೆ ಈ ರೀತಿ ್‌್‌ ₹೫ 


ತ 3- ೫ ಎ ಸ್ಲಳ್ನ್ಯ ಡಿತ್ತಶರಗಳನ್ನು ಬರೆಯುವ ಮತ್ತೊಂದು ಕ್ರಮ ಉಂಟು, 
ಜಟ ಶಕ ಬಾಕ್‌! 

ಈ ಕೆಳಗೆ ಬರೆದ ಕ್ರಮವನ್ನು ಗಮನಿಸಿ. 

ಕ್ಹರ ೫ ಇಹ -ತಿಗಧ; ಕರಣ ಎ ೫-ಊಈಳಥ್ಯ ಕತ] ೫ *- ಔ- ೯೫% 


ಮುಂದಿನ ತಿಂಗಳು ಹೊಸ ಪಾಠ ಕಲಿಯುವಿರಂತೆ. ಈ ಸಲ ಈ ಒತ್ತುಗಳನ್ನು 
ಚೆನ್ನಾಗಿ ಗಮನಿಸಿರಿ. ಇಲ್ಲವಾದರೆ ಮುಂದೆ ಕಷ್ಟವಾಗುತ್ತೆ. 

(114.141) ಹಿಗಿ1ಡಿ ಗಗ (15೧ ೧೫೩ರ) 41,1೪ 1949 ೫ಅಊ೦ಣಿ. 1೫೦. 88. 5210 

